

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಲೀಲಾಶುಕಕವಿ ವಿರಚಿತಂ
|| ಶ್ರೀಕೃಷ್ಣಕರ್ಣಾಮೃತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಕೃಷ್ಣಕರ್ಣಾಮೃತಂ ॥

ಪ್ರಥಮಾಶ್ವಾಸಃ

ಚಿಂತಾಮಣಿರ್ಜಯತಿ ಸೋಮಗಿರಿಗುರುಮೇಘ

ಶಿಕ್ಷಾಗುರುಶ್ಚ ಭಗವಾಃ ಶಿಖಿಪಿಂಛವಸೌಳಿಃ |

ಯತ್ಪಾದಕಲ್ಪತರುಪಲ್ಲವಶೇಖರೇಷು

ಲೀಲಾಸ್ವಯಂವರರಸಂ ಲಭತೇ ಜಯಶ್ರೀಃ || ೧.೧ ||

ಅಸ್ತಿ ಸ್ವಸ್ತರುಣೇಕರಾಗ್ರವಿಲಸತ್ಕಲ್ಪಪ್ರಸೂನಾಪ್ಲುತಂ

ವಸ್ತುಪ್ರಸ್ತುತವೇಣುನಾದಲಹರೀನಿರ್ವಾಣನಿರ್ವ್ಯಾಕುಲಂ |

ಸ್ತಸ್ತಸ್ತನಿರುದ್ಧನೀವಿವಿಲಸದ್ಗೋಪೀಸಹಸ್ರಾವೃತಂ

ಹಸ್ತನ್ಯಸ್ತನತಾಪವರ್ಗಮಖಿಲೋದಾರಂ ಕಿಶೋರಾಕೃತಿ || ೧.೨ ||

ಚಾತುರ್ಯೈಕನಿಧಾನಸೀಮಚಪಲಾಪಾಂಗಚ್ಚಟಾಮಂಥರಂ

ಲಾವಣ್ಯಾಮೃತವೀಚಿಲಾಲಿತದೃಶಂ ಲಕ್ಷ್ಮೀಕಟಕ್ಷಾದೃತಂ |

ಕಾಲಿಂದೀಪುಲಿನಾಂಗಣಪ್ರಣಯಿನಂ ಕಾಮಾವತಾರಾಂಕುರಂ

ಬಾಲಂ ನೀಲಮಮೀ ವಯಂ ಮಧುರಿಮಸ್ವಾರಾಜ್ಯಮಾರಾಧ್ನುಮಃ || ೧.೩ ||

ಬಹೋತ್ತಂಸವಿಲಾಸಿಕುಂತಲಭರಂ ಮಾಧುರ್ಯಮಗ್ನಾನನಂ

ಪ್ರೋನ್ಮೀಲನ್ನವಯೌವನಂ ಪ್ರವಿಲಸದ್ವೇಣುಪ್ರಣಾದಾಮೃತಂ |

ಆಪೀನಸ್ತನಕುಟ್‌ಮಲಾಭಿರಭಿತೋ ಗೋಪೀಭಿರಾರಾಧಿತಂ

ಜ್ಯೋತಿಶ್ಚೇತಸಿ ನಶ್ಚಕಾಸ್ತಿ ಜಗತಾಮೇಕಾಭಿರಾಮಾದ್ಭುತಂ || ೧.೪ ||

ಮಧುರತರಸ್ಮಿತಾಮೃತವಿಮುಗ್ಧಮುಖಾಂಬುರುಹಂ

ಮದಶಿಖಿಪಿಂಛಲಾಂಛಿತಮನೋಜ್ಞಕಚಪ್ರಚಯಂ |

ವಿಷಯವಿಷಾಮಿಷಗ್ರಸನಗೃಧ್ನಾನಿ ಚೇತಸಿ ಮೇ

ವಿಪುಲವಿಲೋಚನಂ ಕಿಮಪಿ ಧಾಮ ಚಕಾಸ್ತಿ ಚಿರಂ || ೧.೫ ||

ಮುಕುಲಾಯಮಾನನಯನಾಂಬುಜಂ ವಿಭೋ-
 ಮುರಳಿನಿನಾದಮಕರಂದನಿರ್ಭರಂ |
 ಮುಕುರಾಯಮಾಣಮೃದುಗಂಡಮಂಡಲಂ
 ಮುಖಪಂಕಜಂ ಮನಸಿ ಮೇ ವಿಜೃಂಭತಾಂ || ೧.೬ ||

ಕಮನೀಯಕಿಶೋರಮುಗ್ಧಮೂರ್ತೇಃ
 ಕಲವೇಣುಕ್ಷಣಿತಾದೃತಾನನೇಂದೋಃ |
 ಮಮ ವಾಚಿ ವಿಜೃಂಭತಾಂ ಮುರಾರೇ-
 ಮಧುರಿವೃಃ ಕಣಿಕಾಪಿ ಕಾಪಿ ಕಾಪಿ || ೧.೭ ||

ಮದಶಿಖಂಡಿಶಿಖಂಡವಿಭೂಷಣಂ
 ಮದನಮಂಥರಮುಗ್ಧಮುಖಾಂಬುಜಂ |
 ವ್ರಜವಧೂನಯನಾಂಚಲವಂಚಿತಂ
 ವಿಜಯತಾಂ ಮಮ ವಾಙ್ಮಯಜೀವಿತಂ || ೧.೮ ||

ಪಲ್ಲವಾರುಣಪಾಣಿಪಂಕಜಸಂಗಿವೇಣೂರವಾಕುಲಂ
 ಫುಲ್ಲಪಾಟಲಪಾಟಲೀಪರಿವಾದಿಪಾದಸರೋರುಹಂ |
 ಉಲ್ಲಸನ್ಮಧುರಾಧರದ್ಯುತಿಮಂಜರೀಸರಸಾನನಂ
 ವಲ್ಲವೀಕುಚಕುಂಭಕುಂಕುಮಪಂಕಿಲಂ ಪ್ರಭುಮಾಶ್ರಯೇ || ೧.೯ ||

ಅಪಾಂಗರೇಖಾಭಿರಭಂಗುರಾಭಿ-
 ರನಂಗರೇಖಾರಸರಂಜಿತಾಭಿಃ |
 ಅನುಕ್ಷಣಂ ವಲ್ಲವಸುಂದರೀಭಿ-
 ರಭ್ಯಚ್ಯಮಾನಂ ವಿಭುಮಾಶ್ರಯಾಮಃ || ೧.೧೦ ||

ಹೃದಯೇ ಮಮ ಹೃದ್ಯವಿಭ್ರಮಾಣಾಂ
 ಹೃದಯಂ ಹರ್ಷವಿಶಾಲಲೋಲನೇತ್ರಂ |
 ತರುಣಂ ವ್ರಜಬಾಲಸುಂದರೀಣಾಂ
 ತರಲಂ ಕಿಂಚನ ಧಾಮ ಸನ್ನಿಧತ್ತಾಂ || ೧.೧೧ ||

ನಿಖಿಲಭುವನಲಕ್ಷ್ಮೀನಿತ್ಯಲೀಲಾಸ್ವದಾಭ್ಯಾಂ
 ಕಮಲವಿಪಿನವೀಧೀಗರ್ವಸರ್ವಂಕಷಾಭ್ಯಾಂ |
 ಪ್ರಣಮದಭಯದಾನಪ್ರೌಢಿಗಾಢೋದ್ಧತಾಭ್ಯಾಂ
 ಕಿಮಪಿ ವಹತು ಚೇತಃ ಕೃಷ್ಣಪಾದಾಂಬುಜಾಭ್ಯಾಂ || ೧.೧೨ ||

ಪ್ರಣಯಪರಿಣತಾಭ್ಯಾಂ ಪ್ರಾಭವಾಲಂಬನಾಭ್ಯಾಂ
 ಪ್ರತಿಪದಲಲಿತಾಭ್ಯಾಂ ಪ್ರತ್ಯಹಂ ನೂತನಾಭ್ಯಾಂ |
 ಪತಿಮುಹುರಧಿಕಾಭ್ಯಾಂ ಪ್ರಸ್ನುವಲ್ಲೋಚನಾಭ್ಯಾಂ
 ಪ್ರಭವತು ಹೃದಯೇ ನಃ ಪ್ರಾಣನಾಥಃ ಕಿಶೋರಃ || ೧.೧೩ ||

ಮಾಧುರ್ಯವಾರಿಧಿಮದಾಂಧತರಂಗಭಂಗೀ-
 ಶೃಂಗಾರಸಂಕಲಿತಶೀತಕಿಶೋರವೇಷಂ |
 ಆಮಂದಹಾಸಲಲಿತಾನನಚಂದ್ರಬಿಂಬ-
 ಮಾನಂದಸಂಪ್ಲವಮನುಪ್ಲವತಾಂ ಮನೋ ಮೇ || ೧.೧೪ ||

ಅವ್ಯಾಜಮಂಜುಲಮುಖಾಂಬುಜಮುಗ್ಧಭಾವೈ-
 ರಾಸ್ವಾದ್ಯಮಾನನಿಜವೇಣುವಿನೋದನಾದಂ |
 ಆಕ್ರೀಡತಾಮರುಣಪಾದಸರೋರುಹಾಭ್ಯಾ-
 ಮಾದ್ರೇ ಮದೀಯಹೃದಯೇ ಭುವನಾದ್ರ್ಯಮೋಜಃ || ೧.೧೫ ||

ಮಣಿನೂಪುರವಾಚಾಲಂ ವಂದೇ ತಚ್ಚರಣಂ ವಿಭೋಃ |
 ಲಲಿತಾನಿ ಯದೀಯಾನಿ ಲಕ್ಷ್ಮಣಿ ವ್ರಜವೀಧಿಷು || ೧.೧೬ ||

ಮಮ ಚೇತಸಿ ಸ್ಫುರತು ವಲ್ಲವೀವಿಭೋ-
 ಮಣಿನೂಪುರಪ್ರಣಯಿಮಂಜುಶಿಂಜಿತಂ |
 ಕಮಲಾವನೇಚರಕಳಿಂದಕನ್ಯಕಾ-
 ಕಲಹಂಸಕಂಠಕಲಕೂಜಿತಾದ್ಯತಂ || ೧.೧೭ ||

ತರುಣಾರುಣಕರುಣಾಮಯವಿಪುಲಾಯತನಯನಂ
 ಕಮಲಾಕುಚಕಲಶೀಭರವಿಪುಲೀಕೃತಹೃದಯಂ |

ಮುರಳೀರವತರಳೀಕೃತಮುನಿಮಾನಸನಲಿನಂ

ಮಮ ಖೇಲತಿ ಮದಚೇತಸಿ ಮಧುರಾಧರಮಮೃತಂ || ೧.೧೮ ||

ಆಮುಗ್ಧಮರ್ಧನಯನಾಂಬುಜಚುಂಬ್ಯಮಾನ-

ಹರ್ಷಾಕುಲವ್ರಜವಧೂಮಧುರಾನನೇಂದೋಃ |

ಆರಬ್ಧವೇಣುರವಮಾದಿಕಿಶೋರಮೂರ್ತೇ-

ರಾವಿಭರ್ವಂತಿ ಮಮ ಚೇತಸಿ ಕೇಽಪಿ ಭಾವಾಃ || ೧.೧೯ ||

ಕಲಕ್ಷಣಿತಕಂಕಣಂ ಕರನಿರುದ್ಧಪೀತಾಂಬರಂ

ಕ್ರಮಪ್ರಸೃತಕುಂತಲಂ ಕಲಿತಬರ್ಹಭೂಷಂ ವಿಭೋ |

ಪುನಃ ಪ್ರಸೃತಿಚಾಪಲಂ ಪ್ರಣಯಿನೀಭುಜಾಯಂತ್ರಿತಂ

ಮಮ ಸ್ಫುರತು ಮಾನಸೇ ಮದನಕೇಳಿಶಯ್ಯೋತ್ಥಿತಂ || ೧.೨೦ ||

ಸ್ತೋಕಸ್ತೋಕನಿರುದ್ಧಮಾನಮೃದುಲಪ್ರಸ್ಯಂದಿಮಂದಸ್ಮಿತಂ

ಪ್ರೇಮೋದ್ಭೇದನಿರರ್ಗಳಪ್ರಸೃಮರಪ್ರವ್ಯಕ್ತರೋಮೋದ್ಗಮಂ |

ಶ್ರೋತ್ರಶ್ರೋತ್ರಮನೋಹರವ್ರಜವಧೂಲೀಲಾಮಿಥೋ ಜಲ್ಪಿತಂ

ಮಿಥ್ಯಾಸ್ವಾಪಮುಪಾಸ್ಮಹೇ ಭಗವತಃ ಕ್ರೀಡಾನಿಮೀಲದ್ವಶಃ || ೧.೨೧ ||

ವಿಚಿತ್ರಪತ್ರಾಂಕುರಶಾಲಿಬಾಲಾ-

ಸ್ತನಾಂತರಂ ವಸೌನಿಮನೋಂತರಂ ವಾ |

ಅಪಾಸ್ಯ ವೃಂದಾವನಪಾದಪಾಸ್ಯ-

ಮುಪಾಸ್ಯಮನ್ಯನ್ನ ವಿಲೋಕಯಾಮಃ || ೧.೨೨ ||

ಸಾರ್ಧಂ ಸಮೃದ್ಧೈರಮೃತಾಯಮಾನೈ-

ರಾಧ್ಮಾಯಮಾನೈರ್ಮುರಳೀನಿನಾದೈಃ |

ಮೂರ್ಧಾಭಿಷಿಕ್ತಂ ಮಧುರಾಕೃತೀನಾಂ

ಬಾಲಂ ಕದಾ ನಾಮ ವಿಲೋಕಯಿಷ್ಯೇ || ೧.೨೩ ||

ಶಿಶಿರೀಕುರುತೇ ಕದಾನು ನಃ

ಶಿಖಿಪಿಂಛಾಭರಣಶ್ಶಿಶುದ್ವೇಶೋಃ |

ಯುಗಳಂ ವಿಗಳನ್ಮಧುದ್ರವ

ಸ್ಮಿತಮುದ್ರಾಮೃದುನಾ ಮುಖೇಂದುನಾ || ೧.೨೪ ||

ಕಾರುಣ್ಯಕರ್ಬುರಕಟಾಕ್ಷನಿರೀಕ್ಷಣೇನ

ತಾರುಣ್ಯಸಂವಳಿತಶೈಶವವೈಭವೇನ |

ಆಪುಷ್ಣತಾ ಭುವನಮದ್ಭುತವಿಭ್ರಮೇಣ

ಶ್ರೀಕೃಷ್ಣಚಂದ್ರ! ಶಿಶಿರೀ ಕುರು ಲೋಚನಂ ಮೇ || ೧.೨೫ ||

ಕದಾ ವಾ ಕಾಳಿಂದೀಕುವಲಯದಳಶ್ಯಾಮಲತರಾಃ

ಕಟಾಕ್ಷಾ ಲಕ್ಷ್ಯಂತೇ ಕಿಮಪಿ ಕರುಣಾವೀಚಿನಿಚಿತಾಃ |

ಕದಾ ವಾ ಕಂದರ್ಪಪ್ರತಿಭಟಜಟಾಚಂದ್ರಶಿಶಿರಾಃ

ಕಿಮಪ್ಯಂತಸ್ತೋಷಂ ದದತಿ ಮುರಳೀಕೇಳಿನಿನದಾಃ || ೧.೨೬ ||

ಅಧೀರಮಾಲೋಕಿತಮಾದ್ರ್ಯಜಲ್ಪಿತಂ

ಗತಂ ಚ ಗಂಭೀರವಿಲಾಸಮಂಧರಂ |

ಅಮಂದಮಾಲಿಂಗಿತಮಾಕುಲೋನ್ಮದ-

ಸ್ಮಿತಂ ಚ ತೇ ನಾಥ ವದಂತಿ ಗೋಪಿಕಾಃ || ೧.೨೭ ||

ಅಸ್ತೋಕಸ್ಮಿತಭರಮಾಯತಾಯತಾಕ್ಷಂ

ನಿಶೈಷಸ್ತನಮೃದಿತಂ ವ್ರಜಾಂಗನಾಭಿಃ |

ನಿಸ್ಸೀಮಸ್ತಬಕಿತನೀಲಕಾಂತಿಧಾರಂ

ದೃಶ್ಯಾಸಂ ತ್ರಿಭುವನಸುಂದರಂ ಮಹಸ್ತೇ || ೧.೨೮ ||

ಮಯಿ ಪ್ರಸಾದಂ ಮಧುರೈಃ ಕಟಾಕ್ಷೈ-

ರ್ವಂಶೀನಿನಾದಾನುಚರೈರ್ವಿಧೇಹಿ |

ತ್ವಯಿ ಪ್ರಸನ್ನೇ ಕಿಮಿಹಾಪರೈರ್ನ-

ಸ್ತ್ವಯ್ಯಪ್ರಸನ್ನೇ ಕಿಮಿಹಾಪರೈರ್ನಃ || ೧.೨೯ ||

ನಿಬದ್ಧಮುಗ್ಧಾಂಜಲಿರೇಷ ಯಾಚೇ

ನೀರಂಧ್ರದೈನ್ಯೋನ್ನತಮುಕ್ತಕಂಠಂ |

ದಯಾಂಬುಧೇ ದೇವ ಭವತ್ಕಟಾಕ್ಷ-
ದಾಕ್ಷಿಣ್ಯಲೇಶೇನ ಸಕೃನ್ನಿಷಿಂಚ || ೧.೩೦ ||

ಪಿಂಛಾವತಂಸರಚನೋಚಿತಕೇಶಪಾಶೇ
ಪೀನಸ್ತನೀನಯನಪಂಕಜಪೂಜನೀಯೇ |
ಚಂದ್ರಾರವಿಂದವಿಜಯೋದ್ಯತವಕ್ತ್ರಬಿಂಬೇ
ಚಾಪಲ್ಯಮೇತಿ ನಯನಂ ತವ ಶೈಶವೇ ನಃ || ೧.೩೧ ||

ತ್ವಚ್ಛೈಶವಂ ತ್ರಿಭುವನಾದ್ಭುತಮಿತ್ಯವೈಮಿ
ಯಚ್ಚಾಪಲಂ ಚ ಮಮ ವಾಗವಿವಾದಗಮ್ಯಂ |
ತತ್ಕಿಂ ಕರೋಮಿ ವಿರಣನ್ಮುರಳೀವಿಲಾಸ-
ಮುಗ್ಧಂ ಮುಖಾಂಬುಜಮುದೀಕ್ಷಿತಮೀಕ್ಷಣಾಭ್ಯಾಂ || ೧.೩೨ ||

ಪರ್ಯಾಚಿತಾಮೃತರಸಾನಿ ಪದಾರ್ಥಭಂಗೀ
ಫಲಗ್ನಿ ವಲ್ಲಿತವಿಶಾಲವಿಲೋಚನಾನಿ |
ಬಾಲ್ಯಾಧಿಕಾನಿ ಮದವಲ್ಲವಭಾವಿತಾನಿ
ಭಾವೇ ಲುಠಂತಿ ಸುದೃಶಾಂ ತವ ಜಲ್ಪಿತಾನಿ || ೧.೩೩ ||

ಪುನಃ ಪ್ರಸನ್ನೇನ ಮುಖೇಂದುತೇಜಸಾ
ಪುರೋಽವತೀರ್ಣಸ್ಯ ಕೃಪಾಮಹಾಂಬುಧೇಃ |
ತದೇವ ಲೀಲಾಮುರಳೀರವಾಮೃತಂ
ಸಮಾಧಿವಿಘ್ನಾಯ ಕದಾನು ಮೇ ಭವೇತ್ || ೧.೩೪ ||

ಭಾವೇನ ಮುಗ್ಧಚಪಲೇನ ವಿಲೋಕನೇನ
ಮನ್ಮಾನಸೇ ಕಿಮಪಿ ಚಾಪಲಮುದ್ವಹಂತಂ |
ಲೋಲೇನ ಲೋಚನರಸಾಯನಮೀಕ್ಷಣೇನ
ಲೀಲಾಕಿಶೋರಮುಪಗೂಹಿತುಮುತ್ಸುಕೋಽಸ್ಮಿ || ೧.೩೫ ||

ಅಧೀರಬಿಂಬಾಧರವಿಭ್ರಮೇಣ
ಹರ್ಷಾದ್ರವೇಣುಸ್ವರಸಂಪದಾ ಚ |

ಅನೇನ ಕೇನಾಪಿ ಮನೋಹರೇಣ

ಹಾ ಹಂತ ಹಾ ಹಂತ ಮನೋ ಧಿನೋತಿ || ೧.೩೬ ||

ಯಾವನ್ನ ಮೇ ನಿಖಿಲಮರ್ಮದೃಢಾಭಿಘಾತ-

ನಿಸ್ಸಂಧಿಬಂಧನಮುದೇತ್ಯಸವೋಪತಾಪಃ |

ತಾವದ್ವಿಭೋ ಭವತು ತಾವಕವಕ್ತ್ರಚಂದ್ರ-

ಚಂದ್ರಾತಪದ್ವಿಗುಣಿತಾ ಮಮ ಚಿತ್ತಧಾರಾ || ೧.೩೭ ||

ಯಾವನ್ನ ಮೇ ನರದಶಾ ದಶಮೀ ದೃಶೋಽಪಿ

ರಂಧ್ರಾದುದೇತಿ ತಿಮಿರೀಕೃತಸರ್ವಭಾವಾ |

ಲಾವಣ್ಯಕೇಳಿಭವನಂ ತವ ತಾವದೇತು

ಲಕ್ಷ್ಮಾಃ ಸಮುತ್ಕ್ವಣಿತವೇಣುಮುಖೇಂದುಬಿಂಬಂ || ೧.೩೮ ||

ಆಲೋಲಲೋಚನವಿಲೋಕಿತಕೇಳಿಧಾರಾ-

ನೀರಾಜಿತಾಗ್ರಸರಣೇಃ ಕರುಣಾಂಬುರಾಶೇಃ |

ಆದ್ರಾಣಿ ವೇಣುನಿನದೈಃ ಪ್ರತಿನಾದಪೂರೈ-

ರಾಕರ್ಣಯಾಮಿ ಮಣಿನೂಪುರಶಿಂಜಿತಾನಿ || ೧.೩೯ ||

ಹೇ ದೇವ ಹೇ ದಯಿತ ಹೇ ಜಗದೇಕಬಂಧೋ

ಕೇ ಕೃಷ್ಣ ಹೇ ಚಪಲ ಹೇ ಕರುಣೈಕಸಿಂಧೋ |

ಹೇ ನಾಥ ಹೇ ರಮಣ ಹೇ ನಯನಾಭಿರಾಮ

ಹಾ ಹಾ ಕದಾ ನು ಭವಿತಾಸಿ ಪದಂ ದೃಶೋಮೇ || ೧.೪೦ ||

ಅಮೂನ್ಯಧನ್ಯಾನಿ ದಿನಾಂತರಾಣಿ

ಹರೇ ತ್ವದಾಲೋಕನಮಂತರೇಣ |

ಅನಾಥಬಂಧೋ ಕರುಣೈಕಸಿಂಧೋ

ಹಾ ಹಂತ ಹಾ ಹಂತ ಕಥಂ ನಯಾಮಿ || ೧.೪೧ ||

ಕಿಮಿವ ಶೃಣುಮಃ ಕಸ್ಯ ಬ್ರೂಮಃ ಕಥಂ ಕೃತಮಾಶಯಾ

ಕಥಯತ ಕಥಂ ಧನ್ಯಾಮನ್ಯಾಮಹೇ ಹೃದಯೇಶಯಂ |

ಮಧುರಮಧುರಸ್ಮೇರಾಕಾರೇ ಮನೋನಯನೋತ್ಸವೇ
ಕೃಪಣಕೃಪಣಾ ಕೃಷ್ಣೇ ತೃಷ್ಣಾ ಚಿರಂ ಬತ ಲಂಬತೇ || ೧.೪೨ ||

ಆಭ್ಯಾಂ ವಿಲೋಚನಾಭ್ಯಾ-
ಮಂಬುಜದಳಲಲಿತಲೋಚನಂ ಬಾಲಂ |

ದ್ವಾಭ್ಯಾಮಪಿ ಪರಿರಬ್ಧಂ
ದೂರೇ ಮಮ ಹಂತ ದೈವಸಾಮಾಗ್ರೀ || ೧.೪೩ ||

ಅಶ್ರಾಂತಸ್ಮಿತಮರುಣಾರುಣಾಧರೋಷ್ಯಂ
ಹರ್ಷಾದ್ರದ್ವಿಗುಣಮನೋಜ್ಞವೇಣುಗೀತಂ |
ವಿಭ್ರಾಮ್ಯದ್ವಿಪುಲವಿಲೋಚನಾರ್ಧಮುಗ್ಧಂ
ವೀಕ್ಷಿಷ್ಯೇ ತವ ವದನಾಂಬುಜಂ ಕದಾ ನು || ೧.೪೪ ||

ಲೀಲಾಯತಾಭ್ಯಾಂ ರಸಶೀತಲಾಭ್ಯಾಂ
ನೀಲಾರುಣಾಭ್ಯಾಂ ನಯನಾಂಬುಜಾಭ್ಯಾಂ |
ಆಲೋಕಯೇದದ್ಭುತವಿಭ್ರಮಾಭ್ಯಾಂ
ಬಾಲಃ ಕದಾ ಕಾರುಣಿಕಃ ಕಿಶೋರಃ || ೧.೪೫ ||

ಬಹುಳಚಿಕುರಭಾರಂ ಬದ್ಧಪಿಂಠಾವತಂಸಂ
ಚಪಲಚಪಲನೇತ್ರಂ ಚಾರುಬಿಂಬಾಧರೋಷ್ಯಂ |
ಮಧುರಮೃದುಲಹಾಸಂ ಮಂಥರೋದಾರಲೀಲಂ
ಮೃಗಯತಿ ನಯನಂ ಮೇ ಮುಗ್ಧವೇಷಂ ಮುರಾರೇಃ || ೧.೪೬ ||

ಬಹುಲಜಲದಚ್ಛಾಯಾಚೋರೇ ವಿಲಾಸಭರಾಲಸಂ
ಮದಶಿಖಿಶಿಖಾಲೀಲೋತ್ತಂಸಂ ಮನೋಜ್ಞಮುಖಾಂಬುಜಂ |
ಕಮಪಿ ಕಮಲಾಪಾಂಗೋದಗ್ರಪ್ರಪನ್ನಜಗಜ್ಜಿತಂ
ಮಧುರಿಮಪರೀಪಾಕೋದ್ರೇಕಂ ವಯಂ ಮೃಗಯಾಮಹೇ || ೧.೪೭ ||

ಪರಾಮೃಶ್ಯಂ ದೂರೇ ಪರಿಶದಿ ಮುನೀನಾಂ ವ್ರಜವಧೂ-
ದೃಶಾಂ ದೃಶ್ಯಂ ಶಶ್ವತ್ತಿಭುವನಮನೋಹಾರಿವಪುಷಂ |

ಅನಾಮೃಶ್ಯಂ ವಾಚಾಮನಿದಮುದಯಾನಾಮಪಿ ಕದಾ
 ದರೀದೃಶ್ಯೇ ದೇವಂ ದರದಳಿತನೀಲೋತ್ಪಲನಿಭಂ || ೧.೪೮ ||

ಲೀಲಾನನಾಂಬುಜಮಧೀರಮುದೀಕ್ಷಮಾಣಂ
 ನರ್ಮಾಣಂ ವೇಣುವಿವರೇಷು ನಿವೇಶಯಂತಂ |
 ಡೋಲಾಯಮಾನನಯನಂ ನಯನಾಭಿರಾಮಂ
 ದೇವಂ ಕದಾನು ದಯಿತಂ ವ್ಯತಿಲೋಕಯಿಷ್ಯೇ || ೧.೪೯ ||

ಲಗ್ನಂ ಮುಹುರ್ಮನಸಿ ಲಂಪಟಸಂಪ್ರದಾಯಿ
 ಲೇಖಾವಿಲೇಖನರಸಜ್ಞಮನೋಜ್ಞವೇಷಂ |
 ಲಜ್ಜನ್ಮದ್ವಿಸ್ಮಿತಮಧುಸ್ನಪಿತಾಧರಾಂಶು-
 ರಾಕೇಂದುಲಾಳಿತಮುಖೇಂದು ಮುಕುಂದಬಾಲ್ಯಂ || ೧.೫೦ ||

ಅಹಿಮಕರಕರನಿಕರಮೃದುಮೃದಿತಲಕ್ಷ್ಮೀ-
 ಸರಸತರಸರಸಿರುಹಸದೃಶದೃಶಿ ದೇವೇ |
 ವ್ರಜಯುವತಿರತಿಕಲಹವಿಜಯಿನಿಜಲೀಲಾ-
 ಮದಮುದಿತವದನಶಶಿಮಧುರಿಮಣಿ ಲೀಯೇ || ೧.೫೧ ||

ಕರಕಮಲದಲದಳಿತಲಳಿತತರವಂಶೀ
 ಕಲನಿನದಗಳದಮೃತಘನಸರಸಿ ದೇವೇ |
 ಸಹಜರಸಭರಭರಿತದರಹಸಿತವೀಧೀ-
 ಸತತವಹದಧರಮಣಿಮಧುರಿಮಣಿ ಲೀಯೇ || ೧.೫೨ ||

ಕುಸುಮಶರಶರಸಮರಕುಪಿತಮದಗೋಪೀ-
 ಕುಚಕಲಶಘ್ನಸೃಣರಸಲಸದುರಸಿ ದೇವೇ |
 ಮದಲುಲಿತಮೃದುಹಸಿತಮುಷಿತಶಶಿಶೋಭಾ-
 ಮುಹುರಧಿಕಮುಖಿಕಮಲಮಧುರಿಮಣಿ ಲೀಯೇ || ೧.೫೩ ||

ಆನಮ್ರಾಮಸಿತಭ್ರುವೋರುಪಚಿತಾ-
 ಮಕ್ಷೀಣಪಕ್ಷ್ಮಾಂಕುರೇ-

ಷ್ವಾಲೋಲಾಮನುರಾಗಿಣೋರ್ನಯನಯೋ-
 ರಾದ್ರಾಂ ಮೃದೌ ಜಲ್ಪಿತೇ |
 ಆತಾಮ್ರಾಮಧರಾಮೃತೇ ಮದಕಲಾ-
 ಮಮ್ಲಾನವಂಶೀರವೇ-
 ಷ್ವಾಶಾಸ್ತೇ ಮಮ ಲೋಚನಂ ವ್ರಜಶಿಶೋ-
 ಮೂರ್ತಿಂ ಜಗನ್ಮೋಹಿನೀಂ || ೧.೫೪ ||

ತತ್ಕೈಶೋರಂ ತಚ್ಚ ವಕ್ತ್ರಾರವಿಂದಂ
 ತತ್ಕಾರುಣ್ಯಂ ತೇ ಚ ಲೀಲಾಕಟಾಕ್ಷಾಃ |
 ತತ್ಸೌಂದರ್ಯಂ ಸಾ ಚ ಮಂದಸ್ಮಿತಶ್ರೀಃ
 ಸತ್ಯಂ ಸತ್ಯಂ ದುರ್ಲಭಂ ದೈವತೇಷು || ೧.೫೫ ||

ವಿಶ್ವೋಪಪ್ಲವಶಮನೈಕಬದ್ಧದೀಕ್ಷಂ
 ವಿಶ್ವಾಸಸ್ತವಕಿತಚೇತಸಾಂ ಜನಾನಾಂ |
 ಪಶ್ಯಾಮಃ ಪ್ರತಿನವಕಾಂತಿಕಂದಳಾದ್ರ್ಯಂ
 ಪಶ್ಯಾಮಃ ಪಥಿ ಪಥಿ ಶೈಶವಂ ಮುರಾರೇಃ || ೧.೫೬ ||

ಮೌಳಿಶ್ಚಂದ್ರಕಭೂಷಣಾ
 ಮರಕತ ಸ್ತಂಭಾಭಿರಾಮಂ ವಪು-
 ವರ್ಕೃಂ ಚಿತ್ರವಿಮುಗ್ಧಹಾಸಮಧುರಂ
 ಬಾಲೇ ವಿಲೋಲೇ ದೃಶೌ |
 ವಾಚಶೈಶವಶೀತಲಾಮದಗ-
 ಜಶ್ಲಾಘ್ಯಾ ವಿಲಾಸಸ್ಥಿತಿ-
 ಮ೦ದಂ ಮಂದಮಯೇ! ಕ ಏಷ
 ಮಧುರಾವೀಧೀಮಿತೋ ಗಾಹತೇ || ೧.೫೭ ||

ಪಾದೌ ಪಾದವಿನಿರ್ಜಿತಾಂಬುಜವನೌ ಪದ್ಮಾಲಯಾಲಂಕೃತೌ
 ಪಾಣೀ ವೇಣುವಿನೋದನಪ್ರಣಯಿನೌ ಪರ್ಯಾಪ್ತಶಿಲ್ಪಶ್ರಿಯೌ |

ಬಾಹೂ ದೋಹದಭಾಜನಂ ಮೃಗದೃಶಾಂ ಮಾಧುರ್ಯಧಾರಾ ಗಿರೋ
ವಕ್ತ್ರಂ ವಾಗ್ವಿಭವಾತಿಲಂಘಿತಮಹೋ! ಬಾಲಂ ಕಿಮೇತನ್ಮಹಃ || ೧.೫೮ ||

ಬರ್ಹಂ ನಾಮ ವಿಭೂಷಣಂ ಬಹುಮತಂ ವೇಷಾಯ ಶೇಷೈರಲಂ
ವಕ್ತ್ರಂ ದ್ವಿತ್ರಿವಿಶೇಷಕಾಂತಿಲಹರೀವಿನ್ಯಾಸಧನ್ಯಾಧರಂ |
ಶೀಲೈರಲ್ಪಧಿಯಾಮಗಮ್ಯವಿಭವೈಃ ಶೃಂಗಾರಭಂಗೀಮಯಂ
ಚಿತ್ರಂ ಚಿತ್ರಮಹೋ ವಿಚಿತ್ರಮಮಹೋ ಚಿತ್ರಂ ವಿಚಿತ್ರಂ ಮಹಃ || ೧.೫೯ ||

ಅಗ್ರೇ ಸಮಗ್ರಯತಿ ಕಾಮಪಿ ಕೇಲಿಲಕ್ಷ್ಮೀ-
ಮನ್ಯಾಸು ದಿಕ್ಷ್ವಪಿ ವಿಲೋಚನಮೇವ ಸಾಕ್ಷಿ |
ಹಾ ಹಂತ ಹಸ್ತಮಥದೂರಮಹೋ ಕಿಮೇತ-
ದಾಸೀತ್ ಕಿಶೋರಮಯಮಂಬ! ಜಗತ್ರಯಂ ಮೇ || ೧.೬೦ ||

ಚಿಕುರಂ ಬಹುಳಂ ವಿರಳಂ ಭ್ರಮರಂ
ಮೃದುಲಂ ವಚನಂ ವಿಪುಲಂ ನಯನಂ |
ಅಧರಂ ಮಧುರಂ ವದನಂ ಲಲಿತಂ
ಚಪಲಂ ಚರಿತಂತು ಕದಾಽನುಭವೇ || ೧.೬೧ ||

ಪರಿಪಾಲಯ ನಃ ಕೃಪಾಲಯೇ-
ತ್ಯಸಕೃಜ್ಜಲ್ವಿತಮಾತ್ಮಬಾಂಧಬಃ |
ಮುರಳೀ ಮೃದುಲಸ್ವನಾಂತರೇ
ವಿಭುರಾಕರ್ಣಯಿತಾ ಕದಾ ನು ನಃ || ೧.೬೨ ||

ಕದಾ ನು ಕಸ್ಯಾಂ ನು ವಿಪದ್ಧಶಾಯಾಂ
ಕೈಶೋರಗಂಧಿಃ ಕರುಣಾಂಬುಧಿರ್ನಃ |
ವಿಲೋಚನಾಭ್ಯಾಂ ವಿಪುಲಾಯತಾಭ್ಯಾಂ
ವ್ಯಾಲೋಕಯಿಷ್ಯ್ವ ವಿಷಯೀಕರೋತಿ || ೧.೬೩ ||

ಮಧುರಮಧುರಬಿಂಬೇ ಮಂಜುಲಂ ಮಂದಹಾಸೇ
ಶಿಶಿರಮಮೃತವಾಕ್ಯೇ ಶೀತಲಂ ದೃಷ್ಟಿಪಾತೇ |

ವಿಪುಲಮರುಣನೇತ್ರೇ ವಿಶ್ರುತಂ ವೇಣುನಾದೇ

ಮರಕತಮಣಿನೀಲಂ ಬಾಲಮಾಲೋಕಯೇ ನು || ೧.೬೪ ||

ಮಾಧುರ್ಯಾದಪಿ ಮಧುರಂ ಮನ್ಮಥತಾತಸ್ಯ ಕಿಮಪಿ ಕೈಶೋರಂ |

ಚಾಪಲ್ಯಾದಪಿ ಚಪಲಂ ಚೇತೋ ಮಮ ಹರತಿ ಹಂತ ಕಿಂ ಕುರ್ಮಃ || ೧.೬೫ ||

ವಕ್ಷಃಸ್ಥಲೇ ಚ ವಿಪುಲಂ ನಯನೋತ್ಪಲೇ ಚ

ಮಂದಸ್ಮಿತೇ ಚ ಮೃದುಲಂ ಮದಜಲ್ಪಿತೇ ಚ |

ಬಿಂಬಾಧರೇ ಚ ಮಧುರಂ ಮುರಳೀರವೇ ಚ

ಬಾಲಂ ವಿಲಾಸನಿಧಿಮಾಕಲಯೇ ಕದಾ ನು || ೧.೬೬ ||

ಆದ್ರಾವಲೋಕಿತದಯಾಪರಿಣದ್ಧನೇತ್ರ-
ಮಾವಿಷ್ಣುತಸ್ಮಿತಸುಧಾಮಧುರಾಧರೋಷ್ಠಂ |

ಆದ್ಯಂ ಪುಮಾಂಸಮವತಂಸಿತಬರ್ಹಿಬರ್ಹ-
ಮಾಲೋಕಯಂತಿ ಕೃತಿನಃ ಕೃತಪುಣ್ಯಪುಂಜಾಃ || ೧.೬೭ ||

ಮಾರಃ ಸ್ವಯಂ ನು ಮಧುರದ್ಯುತಿಮಂಡಲಂ ನು

ಮಾಧುರ್ಯಮೇವ ನು ಮನೋನಯನಾಮೃತಂ ನು |

ವಾಣೀಮೃಜಾ ನು ಮಮ ಜೀವಿತವಲ್ಲಭೋ ನು

ಬಾಲೋಽಯಮಭ್ಯುದಯತೇ ಮಮ ಲೋಚನಾಯ || ೧.೬೮ ||

ಬಾಲೋಽಯಮಾಲೋಲವಿಲೋಚನೇನ

ವಕ್ತ್ರೇಣ ಚಿತ್ರೀಕೃತದಿಜ್ಜುಖೇನ |

ವೇಷೇಣ ಘೋಷೋಚಿತಭೂಷಣೇನ

ಮುಗ್ಧೇನ ದುಗ್ಧೇ ನಯನೋತ್ಸುಕಂ ನಃ || ೧.೬೯ ||

ಆಂದೋಳಿತಾಗ್ರಭುಜಮಾಕುಲನೇತ್ರಲೀಲ-

ಮಾದ್ರಸ್ಮಿತಾದ್ರವದನಾಂಬುಜಚಂದ್ರಬಿಂಬಂ |

ಶಿಂಜಾನಭೂಷಣಶತಂ ಶಿಖಿಪಿಂಛವಸೌಳಿಂ

ಶೀತಂ ವಿಲೋಚನರಸಾಯನಮಭ್ಯುಪೈತಿ || ೧.೭೦ ||

ಪಶುಪಾಲಬಾಲಪರಿಷದ್ವಿಭೂಷಣಂ

ಶಿಶುರೇಷ ಶೀತಲವಿಲೋಲಲೋಚನಃ |

ಮೃದುಲಸ್ಮಿತಾದ್ರವದನೇಂದುಸಂಪದಾ

ಮದಯನ್ಮದೀಯಹೃದಯಂ ವಿಗಾಹತೇ || ೧.೨೧ ||

ತದಿದಮುಪನತಂ ತಮಾಲನೀಲಂ

ತರಳವಿಲೋಚನತಾರಕಾಭಿರಾಮಂ |

ಮುದಿತಮುದಿತವಕ್ತ್ರ ಚಂದ್ರಬಿಂಬಂ

ಮುಖರಿತವೇಣುವಿಲಾಸಜೀವಿತಂ ಮೇ || ೧.೨೨ ||

ಚಾಪಲ್ಯಸೀಮ ಚಪಲಾನುಭವೈಕಸೀಮ

ಚಾತುರ್ಯಸೀಮ ಚತುರಾನಾನಶಿಲ್ಪಸೀಮ |

ಸೌರಭ್ಯಸೀಮ ಸಕಲಾದ್ಭುತಕೇಳಿಸೀಮ

ಸೌಭಾಗ್ಯಸೀಮ ತದಿದಂ ವ್ರಜಭಾಗ್ಯಸೀಮ || ೧.೨೩ ||

ಮಾಧುರ್ಯೇಣ ದ್ವಿಗುಣಶಿಶಿರಂ ವಕ್ತ್ರ ಚಂದ್ರಂ ವಹಂತೀ

ವಂಶೀವೀಧೀವಿಗಳದಮೃತಸ್ರೋತಸಾ ಸೇಚಯಂತೀ |

ಮದ್ವಾಣೀನಾಂ ವಿಹರಣಪದಂ ಮತ್ತಸೌಭಾಗ್ಯಭಾಜಾಂ

ಮತ್ತುಣ್ಯಾನಾಂ ಪರಿಣತಿರಹೋ ನೇತ್ರಯೋಸ್ಸನ್ನಿಧತ್ತೇ || ೧.೨೪ ||

ತೇಜಸೇಽಸ್ತು ನಮೋ ಧೇನುಪಾಲಿನೇ ಲೋಕಪಾಲಿನೇ |

ರಾಧಾಪಯೋಧರೋತ್ಸಂಗಶಾಯಿನೇ ಶೇಷಶಾಯಿನೇ || ೧.೨೫ ||

ಧೇನುಪಾಲದಯಿತಾಸ್ತು ನಸ್ಥಲೀ-

ಧನ್ಯಕುಂಕುಮಸನಾಧಕಾಂತಯೇ |

ವೇಣುಗೀತಗತಿಮೂಲವೇಧಸೇ

ತೇಜಸೇ ತದಿದಮೋಂ ನಮೋ ನಮಃ || ೧.೨೬ ||

ಮೃದುಕ್ಷಣನ್ನೂಪುರಮಂಥರೇಣ

ಬಾಲೇನ ಪಾದಾಂಬುಜಪಲ್ಲವೇನ |

ಅನುಕ್ವಣನ್ಮಂಜುಲವೇಣುಗೀತ-

ಮಾಯಾತಿ ಮೇ ಜೀವಿತಮಾತ್ಮಕೇಲಿ || ೧.೨೨ ||

ಸೋಽಯಂ ವಿಲಾಸಮುರಳೀನಿನದಾಮೃತೇನ

ಸಿಂಚನ್ನದಂಚಿತಮಿದಂ ಮಮ ಕರ್ಣಯುಗ್ಮಂ |

ಆಯಾತಿ ಮೇ ನಯನಬಂಧುರನನ್ಯಬಂಧು-

ರಾನಂದಕಂದಳಿತಕೇಳಿಕಟಾಕ್ಷಲಕ್ಷ್ಯಃ || ೧.೨೪ ||

ದೂರಾದ್ವಿಲೋಕಯತಿ ವಾರಣಖೇಲಗಾಮೀ

ಧಾರಾಕಟಾಕ್ಷಭರಿತೇನ ವಿಲೋಚನೇನ |

ಆರಾದುಪ್ಯೈತಿ ಹೃದಯಂಗಮವೇಣುನಾದ-

ವೇಣೇದುಘೇನ ದಶನಾವರಣೇನ ದೇವಃ || ೧.೨೬ ||

ತ್ರಿಭುವನಸರಸಾಭ್ಯಾಂ ದೀಪ್ತಭೂಷಾಪದಾಭ್ಯಾಂ

ದೃಶಿ ದೃಶಿ ಶಿಶಿರಾಭ್ಯಾಂ ದಿವ್ಯಲೀಲಾಕುಲಾಭ್ಯಾಂ |

ಅಶರಣಶರಣಾಭ್ಯಾಮದ್ಭುತಾಭ್ಯಾಂ ಪದಾಭ್ಯಾಂ -

ಮಯಮಯಮನುಕೂಜದ್ವೇಣುರಾಯಾತಿ ದೇವಃ || ೧.೪೦ ||

ಸೋಽಯಂ ಮುನೀಂದ್ರಜನಮಾನಸತಾಪಹಾರೀ

ಸೋಽಯಂ ಮದವ್ರಜವಧೂವಸನಾಪಹಾರೀ |

ಸೋಽಯಂ ತೃತೀಯಭುವನೇಶ್ವರದರ್ಪಹಾರೀ

ಸೋಽಯಂ ಮದೀಯಹೃದಯಾಂಬುರುಹಾಪಹಾರೀ || ೧.೪೧ ||

ಸರ್ವಜ್ಞತ್ವೇ ಚ ಮೌಢ್ಯೇ ಚ ಸಾರ್ವಭೌಮಮಿದಂ ಮಮ |

ನಿರ್ವಿಶನ್ನಯನಂ ತೇಜೋ ನಿರ್ವಾಣಪದಮಶ್ನುತೇ || ೧.೪೨ ||

ಕೃಷ್ಣಾನಮೇತತ್ಪುನರುಕ್ತಶೋಭ-

ಮುಷ್ಣೇತರಾಂಶೋರುದಯಂ ಮುಖೇಂದೋಃ |

ತೃಷ್ಣಾಂಬುರಾಶಿಂ ದ್ವಿಗುಣೇಕರೋತಿ

ಕೃಷ್ಣಾಹ್ವಯಂ ಕಿಂಚನ ಜೀವಿತಂ ಮೇ || ೧.೪೩ ||

ತದೇತದಾತಾಮ್ರವಿಲೋಚನಶ್ರೀ-

ಸಂಭಾವಿತಾಶೇಷವಿನಮ್ರವರ್ಗಂ |

ಮುಹುರ್ಮುರಾರೇರ್ಮಧುರಾಧರೋಷಂ

ಮುಖಾಂಬುಜಂ ಚುಂಬತಿ ಮಾನಸಂ ಮೇ || ೧.೮೪ ||

ಕರೌ ಶರದುದಂಚಿತಾಂಬುಜವಿಲಾಸಶಿಕ್ಷಾಗುರೂ

ಪದೌ ವಿಬುಧಪಾದಪಪ್ರಥಮಪಲ್ಲವೋಲ್ಲಂಘಿನೌ |

ದೃಶೌ ದಳಿತದುರ್ಮದತ್ರಿಭುವನೋಪಮಾನಶ್ರಿಯೌ

ವಿಲೋಕ್ಯ ಸುವಿಲೋಚನಾಮೃತಮಹೋ ಮಹಚ್ಛೈಶವಂ || ೧.೮೫ ||

ಆಚಿನ್ವಾನಮಹನ್ಯಹನ್ಯಹನಿ ಸಾಕಾರಾಽ ವಿಹಾರಕ್ರಮಾ-

ನಾರುಂಧಾನಮರುಂಧತೀಹೃದಯಮಪ್ಯಾದ್ರ್ಯಸ್ಮಿತಾಸ್ಯಶ್ರಿಯಾ |

ಆತನ್ವಾನಮನನ್ಯಜನ್ಮನಯನಶ್ಲಾಘ್ಯಾಮನಘ್ಯಾಂ ದಶಾ-

ಮಾಮಂದಂ ವ್ರಜಸುಂದರೀಸ್ತನತಟೀಸಾಮ್ರಾಜ್ಯಮಾಜ್ಜ್ವಂಭತೇ || ೧.೮೬ ||

ಸಮುಚ್ಛ್ವಸಿತಯೌವನಂ ತರಳಶೈಶವಾಲಂಕೃತಂ

ಮದಚ್ಛುರಿತಲೋಚನಂ ಮದನಮುಗ್ಧಹಾಸಾಮೃತಂ |

ಪ್ರತಿಕ್ಷಣವಿಲೋಕನಂ ಪ್ರಣಯಪೀತವಂಶೀಮುಖಂ

ಜಗತ್ಪ್ರಯವಿಮೋಹನಂ ಜಯತಿ ಮಾಮಕಂ ಜೀವಿತಂ || ೧.೮೭ ||

ಚಿತ್ರಂ ತದೇತಚ್ಚರಣಾರವಿಂದಂ

ಚಿತ್ರಂ ತದೇತನ್ನಯನಾರವಿಂದಂ |

ಚಿತ್ರಂ ತದೇತದ್ವದನಾರವಿಂದಂ

ಚಿತ್ರಂ ತದೇತತ್ಪುನರಂಬ! ಚಿತ್ರಂ || ೧.೮೮ ||

ಅಖಿಲಭುವನೈಕಭೂಷಣ-

ಮಧಿಭೂಷಿತಜಲಧಿದುಹಿತೃಕುಚಕುಂಭಂ |

ವ್ರಜಯುವತೀಹಾರಾವಲಿ-

ಮರಕತನಾಯಕ ಮಹಾಮಣಿಂ ವಂದೇ || ೧.೮೯ ||

ಕಾಂತಾಕಚಗ್ರಹಣವಿಗ್ರಹಬದ್ಧಲಕ್ಷ್ಮೀ-
 ಖಂಡಾಂಗರಾಗರಸರಂಜಿತಮಂಜುಲಶ್ರೀ |
 ಗಂಡಸ್ಥಲೀಮುಕುರಮಂಡಲಖೇಲಮಾನ-
 ಘರ್ಮಾಂಕುರಂ ಕಿಮಪಿ ಖೇಲತಿ ಕೃಷ್ಣತೇಜಃ || ೧.೯೦ ||

ಮಧುರಂ ಮಧುರಂ ವಪುರಸ್ಯ ವಿಭೋ-
 ಮಧುರಂ ಮಧುರಂ ವದನಂ ಮಧುರಂ |
 ಮಧುಗಂಧಿ ಮೃದುಸ್ಮಿತಮೇತದಹೋ
 ಮಧುರಂ ಮಧುರಂ ಮಧುರಂ ಮಧುರಂ || ೧.೯೧ ||

ಶೃಂಗಾರರಸಸರ್ವಸ್ವಂ ಶಿಖಿಪಿಂಛವಿಭೂಷಣಂ |
 ಅಂಗೀಕೃತನರಾಕಾರಮಾಶ್ರಯೇ ಭುವನಾಶ್ರಯಂ || ೧.೯೨ ||

ನಾದ್ಯಾಪಿ ಪಶ್ಯತಿ ಕದಾಚನ ದರ್ಶನೇನ
 ಚಿತ್ತೇನ ಚೋಪನಿಷದಾ ಸುದೃಶಾಂ ಸಹಸ್ರಂ |
 ಸ ತ್ವಂ ಚಿರಂ ನಯನಯೋರನಯೋಃ ಪದವ್ಯಾಂ
 ಸ್ವಾಮಿ! ಕದಾ ನು ಕೃಪಯಾ ಮಮ ಸನ್ನಿಧತೈ || ೧.೯೩ ||

ಕೇಯಂ ಕಾಂತಿಃ ಕೇಶವ! ತ್ವನ್ಮುಖೇಂದೋಃ
 ಕೋಽಯಂ ವೇಷಃ ಕೋಽಪಿ ವಾಚಾಮಭೂಮಿಃ |
 ಸೇಯಂ ಸೋಽಯಂ ಸ್ವಾದುತಾ ಮಂಜುಲಶ್ರೀಃ
 ಭೂಯೋ ಭೂಯೋ ಭೂಯಶಸ್ತ್ವಾಂ ನಮಾಮಿ || ೧.೯೪ ||

ವದನೇಂದು ವಿನಿರ್ಜಿತಶ್ಯಶೀ
 ದಶಧಾ ದೇವ! ಪದಂ ಪ್ರಪದ್ಯತೇ |
 ಅಧಿಕಾಂ ಶ್ರಿಯಮಶ್ನುತೇತರಾಂ
 ತವ ಕಾರುಣ್ಯವಿಜೃಂಭಿತಂ ಕಿಯತ್ || ೧.೯೫ ||

ತತ್ತ್ವನ್ಮುಖಿಂ ಕಥಮಿವಾಬ್ಜಸಮಾನಕಕ್ಷ್ಯಂ
 ವಾಜ್ರಾಧುರೀಬಹುಲಪರ್ವಕಳಾಸಮೃದ್ಧಂ |

ತತ್ ಕಿಂ ಬ್ರುವೇ ಕಿಮಪರಂ ಭುವನೈಕಕಾಂತಂ
ಯಸ್ಯ ತ್ವದಾನನಸಮಾ ಸುಷಮಾ ಸದಾ ಸ್ಯಾತ್ || ೧.೯೬ ||

ಶುಶ್ರೂಷಸೇ ಯದಿ ವಚಃ ಶೃಣು ಮಾಮಕೀನಂ
ಪೂರ್ವೈರಪೂರ್ವಕವಿಭಿರ್ನ ಕಟಾಕ್ಷಿತಂ ಯತ್ |
ನೀರಾಜನಕ್ರಮಧುರಂ ಭವದಾನನೇಂದೋಃ
ನಿರ್ವ್ಯಾಜಮರ್ಹತಿ ಚಿರಾಯ ಶಶಿಪ್ರದೀಪಃ || ೧.೯೭ ||

ಅಖಂಡನಿರ್ವಾಣರಸಪ್ರವಾಹೈ-
ವಿಫಲಿಖಂಡಿತಾಶೇಷರಸಾಂತರಾಣಿ |
ಅಯಂತ್ರಿತೋದ್ವಾಂತಸುಧಾಣವಾನಿ
ಜಯಂತಿ ಶೀತಾನಿ ತವ ಸ್ಮಿತಾನಿ || ೧.೯೮ ||

ಕಾಮಂ ಸಂತು ಸಹಸ್ರಶಃ ಕತಿಪಯೇ ಸಾರಸ್ಯಧೌರೇಯಕಾಃ
ಕಾಮಂ ವಾ ಕಮನೀಯತಾಪರಿಣತಿಸ್ವಾರಾಜ್ಯಬದ್ಧವ್ರತಾಃ |
ತೈರ್ನೈವಂ ವಿವದಾಮಹೇ ನ ಚ ವಯಂ ದೇವ! ಪ್ರಿಯಂ ಬ್ರೂಮಹೇ
ಯತ್ಸತ್ಯಂ ರಮಣೀಯತಾಪರಿಣತಿಸ್ತ್ವಯೈವ ಪಾರಂಗತಾ || ೧.೯೯ ||

ಮಂದಾರಮೂಲೇ ಮದನಾಭಿರಾಮಂ
ಬಿಂಬಾಧರಾಪೂರಿತವೇಣುನಾದಂ |
ಗೋಗೋಪಗೋಪೀಜನಮಧ್ಯಸಂಸ್ಥಂ
ಗೋಪಂ ಭಜೇ ಗೋಕುಲಪೂರ್ಣಚಂದ್ರಂ || ೧.೧೦೦ ||

ಗಳದ್ವೀಡಾ ಲೋಲಾ ಮದನವನಿತಾ ಗೋಪವನಿತಾ
ಮಧುಸ್ಥಿತಂ ಗೀತಂ ಕಿಮಪಿ ಮಧುರಾ ಚಾಪಲಧುರಾ |
ಸಮುಜ್ಜ್ವಂಭಾ ಗುಂಭಾ ಮಧುರಿಮಗಿರಾಂ ಮಾದೃಶಗಿರಾಂ
ತ್ವಯಿ ಸ್ಥಾನೇ ಜಾತೇ ದಧತಿ ಚಪಲಂ ಜನ್ಮ ಚ ಫಲಂ || ೧.೧೦೧ ||

ಭುವನಂ ಭವನಂ ವಿಲಾಸಿನೀ ಶ್ರೀ-
ಸ್ತನಯಸ್ತಾಮರಸಾಸನಃ ಸ್ಮರಶ್ಚ |

ಪರಿಚಾರಪರಂಪರಾಃ ಸುರೇಂದ್ರಾ-

ಸ್ತಪದಿ ತ್ವಚ್ಚರಿತಂ ವಿಭೋ ವಿಚಿತ್ರಂ || ೧.೧೦೨ ||

ದೇವಸ್ತ್ರೀ ಲೋಕೀಸೌಭಾಗ್ಯಕಸ್ತೂರೀತಿಲಕಾಂಕುರಃ |

ಜೀಯಾದ್ ವ್ರಜಾಂಗನಾನಂಗಕೇಳೀಲಲಿತವಿಭ್ರಮಃ || ೧.೧೦೩ ||

ಪ್ರೇಮದಂ ಚ ಮೇ ಕಾಮದಂ ಚ ಮೇ

ವೇದನಂ ಚ ಮೇ ವೈಭವಂ ಚ ಮೇ |

ಜೀವನಂ ಚ ಮೇ ಜೀವಿತಂ ಚ ಮೇ

ದೈವತಂ ಚ ಮೇ ದೇವ ನಾಪರಂ || ೧.೧೦೪ ||

ಮಾಧುರ್ಯೇಣ ವಿಜೃಂಭಂತಾಂ ವಾಚೋ ನಸ್ತವ ವೈಭವೇ |

ಚಾಪಲೈನ ವಿವರ್ಧಂತಾಂ ಚಿಂತಾ ನಸ್ತವ ಶೈಶವೇ || ೧.೧೦೫ ||

ಯಾನಿ ತ್ವಚ್ಚರಿತಾಮೃತಾನಿ ರಸನಾಲೇಹ್ಯಾನಿ ಧನ್ಯಾತ್ಮನಾಂ

ಯೇ ವಾ ಚಾಪಲಶೈಶವವ್ಯತಿಕರಾ ರಾಧಾಪರಾಧೋನ್ಮುಖಾಃ |

ಯಾ ವಾ ಭಾವಿತವೇಣುಗೀತಗತಯೋ ಲೀಲಾಮುಖಾಂಭೋರುಹೇ

ಧಾರಾವಾಹಿಕಯಾ ವಹಂತು ಹೃದಯೇ ತಾನ್ಯೇವ ತಾನ್ಯೇವ ಮೇ || ೧.೧೦೬ ||

ಭಕ್ತಿಸ್ವಯಿ ಸ್ಥಿರತರಾ ಭಗವನ್ ಯದಿ ಸ್ಯಾ-

ದ್ಧೈವೇನ ನಃ ಫಲಿತದಿವ್ಯಕಿಶೋರವೇಷೇ |

ಮುಕ್ತಿಃ ಸ್ವಯಂ ಮುಕುಳಿತಾಂಜಲಿ ಸೇವತೇಽಸ್ಮಾನ್

ಧರ್ಮಾರ್ಥಕಾಮಗತಯಃ ಸಮಯಪ್ರತೀಕ್ಷಾಃ || ೧.೧೦೭ ||

ಜಯ ಜಯ ಜಯ ದೇವ ದೇವ ದೇವ

ತ್ರಿಭುವನಮಂಗಳದಿವ್ಯನಾಮಧೇಯ |

ಜಯ ಜಯ ಜಯ ಬಾಲಕೃಷ್ಣದೇವ

ಶ್ರವಣಮನೋನಯನಾಮೃತಾವತಾರ || ೧.೧೦೮ ||

ತುಭ್ಯಂ ನಿರ್ಭರಹರ್ಷವರ್ಷವಿವಶಾವೇಶಸ್ಫುಟಾವಿರ್ಭವ-

ದ್ವಯಶ್ಚಾಪಲಭೂಷಿತೇಷು ಸುಕೃತಾಂ ಭಾವೇಷು ನಿರ್ಭಾಸತೇ |

ಶ್ರೀಮದ್ಗೋಕುಲಮಂಡನಾಯ ಮಹತೇ ವಾಚಾಂ ವಿದೂರಸ್ಫುರ್ಣ

ಮಾಧುರ್ಯೈಕರಸಾರಣವಾಯ ಮಹಸೇ ಕಸ್ಮೈಚಿದಸ್ಮೈ ನಮಃ || ೧.೧೦೯ ||

ಈಶಾನದೇವ ಚರಣಾಭರಣೇನ ನೀವೀ-

ದಾವೋದರಸ್ಥಿರಯಶಃ ಸ್ತಬಕೋದ್ಗಮೇನ |

ಲೀಲಾಶುಕೇನ ರಚಿತಂ ತವ ದೇವ ಕೃಷ್ಣ-

ಕರ್ಣಾಮೃತಂ ವಹತು ಕಲ್ಪಶತಾಂತರೇಽಪಿ || ೧.೧೧೦ ||

|| ಇತಿ ಶ್ರೀಕೃಷ್ಣಕರ್ಣಾಮೃತೇ ಪ್ರಥಮಾಶ್ವಾಸಃ ಸಮಾಪ್ತಃ ||

॥ ಶ್ರೀಕೃಷ್ಣಕರ್ಣಾಮೃತಂ ॥

ದ್ವಿತೀಯಾಶ್ವಾಸಃ

ಅಭಿನವನವನೀತಸ್ಥಿಗ್ಧಮಾಪೀತದುಗ್ಧಂ

ದಧಿಕಣಪರಿದಿಗ್ಧಂ ಮುಗ್ಧಮಂಗಂ ಮುರಾರೇಃ |

ದಿಶತು ಭುವನಕೃಚ್ಛೈದಿ ತಾಪಿಂಛಗುಚ್ಛ-

ಚ್ಛವಿ ನವಶಿಖಿಪಿಂಛಾ ಲಾಂಛಿತಂ ವಾಂಛಿತಂ ನಃ || ೨.೧ ||

ಯಾಂ ದೃಷ್ಟ್ವಾ ಯಮುನಾಂ ಪಿಪಾಸುರನಿಶಂ ವ್ಯೂಹೋ ಗವಾಂ ಗಾಹತೇ

ವಿದ್ಯುತ್ವಾನಿತಿ ನೀಲಕಂಠನಿವಹೋ ಯಾಂ ದ್ರಷ್ಟುಮುತ್ಕಂಠತೇ |

ಉತ್ತಂಸಾಯ ತಮಾಲಪಲ್ಲವಮಿತಿ ಚ್ಛಿಂದಂತಿ ಯಾಂ ಗೋಪಿಕಾಃ

ಕಾಂತಿಃ ಕಾಳಿಯಶಾಸನಸ್ಯ ವಪುಷಃ ಸಾ ಪಾವನೀ ಪಾತು ನಃ || ೨.೨ ||

ದೇವಃ ಪಾಯಾತ್ಪಯಸಿ ವಿಮಲೇ ಯಾಮುನೇ ಮಜ್ಜತೀನಾಂ

ಯಾಚಂತೀನಾಮನುನಯಪದೈರ್ವಂಚಿತಾನ್ಯಂಶುಕಾನಿ |

ಲಜ್ಜಾಲೋಲೈರಲಸವಿಲಸೈರುನ್ಮಿಷತ್ಪಂಚಬಾಣೈ-

ಗೋಪಸ್ತ್ರೀಣಾಂ ನಯನಕುಸುಮೈರರ್ಚಿತಃ ಕೇಶವೋ ನೋಃ || ೨.೩ ||

ಮಾತರ್ನಾತಃ ಪರಮನುಚಿತಂ ಯತ್ಪಲಾನಾಂ ಪುರಸ್ತಾ-

ದಸ್ತಾಶಂಕಂ ಜಠರಪಿಠರೀಪೂರ್ತಯೇ ನರ್ತಿತಾಸಿ |

ತತ್ಕುಂತವ್ಯಂ ಸಹಜಸರಳೇ ವತ್ಸಲೇ ವಾಣಿ! ಕುರ್ಯಾಂ

ಪ್ರಾಯಶ್ಚಿತ್ತಂ ಗುಣಗಣನಯಾ ಗೋಪವೇಷಸ್ಯ ವಿಷ್ಣೋಃ || ೨.೪ ||

ಅಂಗುಳ್ಯಗ್ರೈರರುಣಕಿರಣೈರ್ಮುಕ್ತಸಂರುದ್ಧರಂಧ್ರಂ

ವಾರಂ ವಾರಂ ವದನಮರುತಾ ವೇಣುಮಾಪೂರಯಂತಂ |

ವ್ಯತ್ಯಸ್ತಾಂಘ್ರಂ ವಿಕಚಕಮಲಚ್ಛಾಯವಿಸ್ತಾರನೇತ್ರಂ

ವಂದೇ ವೃಂದಾವನಸುಚರಿತಂ ನಂದಗೋಪಾಲಸೂನುಂ || ೨.೫ ||

ಮಂದಂ ಮಂದಂ ಮಧುರನಿನದೈವೇಣುಮಾಪೂರಯಂತಂ
 ಬೃಂದಂ ಬೃಂದಾವನಭುವಿ ಗವಾಂ ಚಾರಯಂತಂ ಚರಂತಂ |
 ಛಂದೋಭಾಗೇ ಶತಮಖಮುಖಿದ್ಧಂಸಿನಾಂ ದಾನವಾನಾಂ
 ಹಂತಾರಂ ತಂ ಕಥಯ ರಸನೇ! ಗೋಪಕನ್ಯಾಭುಜಂಗಂ || ೧.೬ ||

ವೇಣೇಮೂಲೇ ವಿರಚಿತಘನಶ್ಯಾಮಪಿಂಛಾವಚೂಡೋ
 ವಿದ್ಯುಲ್ಲೇಖಾವಲಯಿತ ಇವ ಸ್ನಿಗ್ಧಪೀತಾಂಬರೇಣ |
 ಮಾಮಾಲಿಂಗನ್ಮರಕತಮಣಿಸ್ತಂಭಗಂಭೀರಬಾಹುಃ
 ಸ್ವಪ್ನೇ ದೃಷ್ಟ್ಯಸ್ತರುಣತುಲಸೀಭೂಷಣೋ ನೀಲಮೇಘಃ || ೧.೭ ||

ಕೃಷ್ಣೇ ಹೃತ್ವಾ ವಸನನಿಚಯಂ ಕೂಲಕುಂಜಾಧಿರೂಢೇ
 ಮುಗ್ಧಾ ಕಾಚಿನ್ಮಹರನುನಯೈಃ ಕಿನ್ವಿತಿ ವ್ಯಾಹರಂತೀ |
 ಸಭ್ರೂಭಂಗಂ ಸದರಹಸಿತಂ ಸತ್ರಪಂ ಸಾನುರಾಗಂ
 ಛಾಯಾಶೌರೇಃ ಕರತಲಗತಾನ್ಯಂಬರಾಣ್ಯಾಚಕರ್ಷ || ೧.೮ ||

ಅಪಿ ಜನುಷಿ ಪರಸ್ಮಿನ್ನಾತ್ತಪುಣ್ಯೋ ಭವೇಯಂ
 ತಟಭುವಿ ಯಮುನಾಯಾಸ್ತಾದೃಶೋ ವಂಶನಾಳಃ |
 ಅನುಭವತಿ ಯ ಏಷಶ್ ಶ್ರೀಮದಾಭೀರಸೂನೋ-
 ರಧರಮಣಿಸಮೀಪನ್ಯಾಸಧನ್ಯಾಮವಸ್ಥಾಂ || ೧.೯ ||

ಅಯಿ ಪರಿಚಿನು ಚೇತಃ ಪ್ರಾತರಂಭೋಜನೇತ್ರಂ
 ಕಬರಕಲಿತಚಂಚತ್ಪಿಂಛದಾಮಾಭಿರಾಮಂ |
 ವಲಭಿದುಪಲನೀಲಂ ವಲ್ಲವೀಭಾಗಧೇಯಂ
 ನಿಖಿಲನಿಗಮವಲ್ಲಿಮೂಲಕಂದಂ ಮುಕುಂದಂ || ೧.೧೦ ||

ಅಯಿ ಮುರಳಿ ಮುಕುಂದಸ್ಮೇರವಕ್ತ್ರಾರವಿಂದ-
 ಶ್ವಸನಮಧುರಸಜ್ಞೇ ತ್ವಾಂ ಪ್ರಣಮ್ಯಾದ್ಯ ಯಾಚೇ |
 ಅಧರಮಣಿಸಮೀಪಂ ಪ್ರಾಪ್ತವತ್ಯಾಂ ಭವತ್ಯಾಂ
 ಕಥಯ ರಹಸಿ ಕರ್ಣೇ ಮದ್ದಶಾಂ ನಂದಸೂನೋಃ || ೧.೧೧ ||

ಸಜಲಜಲದನೀಲಂ ವಲ್ಲವೀಕೇಳಿಲೋಲಂ

ಶ್ರಿತಸುರತರುಮೂಲಂ ವಿದ್ಯುದುಲ್ಲಾಸಿಚೇಲಂ |

ಸುರರಿಪುಕುಲಕಾಲಂ ಸನ್ಮನೋಬಿಂಬಲೀಲಂ

ನತಸುರಮುನಿಜಾಲಂ ನೌಮಿ ಗೋಪಾಲಬಾಲಂ || ೨.೧೨ ||

ಅಧರಬಿಂಬವಿಡಂಬಿತವಿದ್ರುಮಂ

ಮಧುರವೇಣುನಿನಾದವಿನೋದಿನಂ |

ಕಮಲಕೋಮಲಕಮ್ರಮುಖಾಂಬುಜಂ

ಕಮಪಿ ಗೋಪಕುಮಾರಮುಪಾಸ್ಮಹೇ || ೨.೧೩ ||

ಅಧರೇ ವಿನಿವೇಶ್ಯ ವಂಶನಾಳಂ

ವಿವರಾಣ್ಯಸ್ಯ ಸಲೀಲಮಂಗುಳೀಭಿಃ |

ಮುಹುರಂತರಯನ್ಮುಹುರ್ವಿವೃಣ್ವ

ಮಧುರಂ ಗಾಯತಿ ಮಾಧವೋ ವನಾಂತೇ || ೨.೧೪ ||

ವದನೇ ನವನೀತಗಂಧವಾಹಂ

ವಚನೇ ತಸ್ಯರಚಾತುರೀಧುರೀಣಂ |

ನಯನೇ ಕುಹುನಾಶ್ರುಮಾಶ್ರುಯೇಧಾ-

ಶ್ಚರಣೇ ಕೋಮಲತಾಂಡವಂ ಕುಮಾರಂ || ೨.೧೫ ||

ಅಮುನಾಽಖಿಲಗೋಪಗೋಪನಾರ್ಥಂ

ಯಮುನಾರೋಧಸಿ ನಂದನಂದನೇನ |

ದಮುನಾ ವನಸಂಭವಃ ಪಪೇ ನಃ

ಕಿಮು ನಾಸೌ ಶರಣಾರ್ಥಿನಾಂ ಶರಣ್ಯಃ || ೨.೧೬ ||

ಜಗದಾದರಣೀಯಚಾರಭಾವಂ

ಜಲಜಾಪತ್ಯವಚೋವಿಚಾರಗಮ್ಯಂ |

ತನುತಾಂ ತನುತಾಂ ಶಿವೇತರಾಣಾಂ

ಸುರನಾಥೋಪಲಸುಂದರಂ ಮಹೋ ನಃ || ೨.೧೭ ||

ಯಾ ಶೇಖರೇ ಶ್ರುತಿಗಿರಾಂ ಹೃದಿ ಯೋಗಭಾಜಾಂ
 ಪಾದಾಂಬುಜೇ ಚ ಸುಲಭಾ ವ್ರಜಸುಂದರೀಣಾಂ |
 ಸಾ ಕಾಽಪಿ ಸರ್ವಜಗತಾಮುಭಿರಾಮಸೀಮಾ
 ಕಾಮಾಯ ನೋ ಭವತು ಗೋಪಕಿಶೋರಮೂರ್ತಿಃ || ೨.೧೮ ||

ಅತ್ಯಂತಬಾಲಮತಸೀಕುಸುಮಪ್ರಕಾಶಂ
 ದಿಗ್ವಾಸಸಂ ಕನಕಭೂಷಣಭೂಷಿತಾಂಗಂ |
 ವಿಸ್ತೃತಕೇಶಮರುಣಾಧರಮಾಯತಾಕ್ಷಂ
 ಕೃಷ್ಣಂ ನಮಾಮಿ ಮನಸಾ ವಸುದೇವಸೂನುಂ || ೨.೧೯ ||

ಹಸ್ತಾಂಘ್ರಿನಿಕ್ಷಣಿತಕಂಕಣಕಿಂಕಣೀಕಂ
 ಮಧ್ಯೇ ನಿತಂಬಮವಲಂಬಿತಹೇಮಸೂತ್ರಂ |
 ಮುಕ್ತಾಕಲಾಪಮುಕುಳೀಕೃತಕಾಕಪಕ್ಷಂ
 ವಂದಾಮಹೇ ವ್ರಜವರಂ ವಸುದೇವಭಾಗ್ಯಂ || ೨.೨೦ ||

ಬೃಂದಾವನದ್ರುಮತಲೇಷು ಗವಾಂ ಗಣೇಷು
 ವೇದಾವಸಾನಸಮಯೇಷು ಚ ದೃಶ್ಯತೇ ಯತ್ |
 ತದ್ವೇಣುನಾದನಪರಂ ಶಿಖಿಪಿಂಛಚೂಡಂ
 ಬ್ರಹ್ಮ ಸ್ಮರಾಮಿ ಕಮಲೇಕ್ಷಣಮಭ್ರನೀಲಂ || ೨.೨೧ ||

ವ್ಯತ್ಯಸ್ತಪಾದಮವತಂಸಿತಬಹಿರ್ಬಹ್ಲಂ
 ಸಾಚೀಕೃತಾನನನಿವೇಶಿತವೇಣುರಂಧ್ರಂ |
 ತೇಜಃ ಪರಂ ಪರಮಕಾರುಣಿಕಂ ಪುರಸ್ತಾತ್
 ಪ್ರಾಣಪ್ರಯಾಣಸಮಯೇ ಮಮ ಸನ್ನಿಧತ್ತಾಂ || ೨.೨೨ ||

ಘೋಷಪ್ರಘೋಷಶಮನಾಯ ಮಧೋಗುಣೇನ
 ಮಧ್ಯೇ ಬಬಂಧ ಜನನೀ ನವನೀತಚೋರಂ |
 ತದ್ಬಂಧನಂ ತ್ರಿಜಗತಾಮುದರಾಶ್ರಯಾಣಾ-
 ಮಾಕ್ರೋಶಕಾರಣಮಹೋ ನಿತರಾಂ ಬಭೂವ || ೨.೨೩ ||

ಶೈವಾ ವಯಂ ನ ಖಿಲು ತತ್ರ ವಿಚಾರಣೀಯಂ
 ಪಂಚಾಕ್ಷರೀಜಪಪರಾ ನಿತರಾಂ ತಥಾಪಿ |
 ಚೇತೋ ಮದೀಯಮತಸೀಕುಸುಮಾವಭಾಸಂ
 ಸ್ಮೀರಾನನಂ ಸ್ಮರತಿ ಗೋಪವಧೂಕಿಶೋರಂ || ೨.೨೪ ||

ರಾಧಾ ಪುನಾತು ಜಗದಚ್ಯುತದತ್ತಚಿತ್ತಾ
 ಮಂಥಾನಮಾಕಲಯತೀ ದಧಿರಿಕ್ತಪಾತ್ರೇ |
 ತಸ್ಯಾಃ ಸ್ತನಸ್ತಬಕಚಂಚಲಲೋಲದೃಷ್ಟಿ-
 ದೇವೋಽಪಿ ದೋಹನಧಿಯಾ ವೃಷಭಂ ನಿರುಂಧ೯ || ೨.೨೫ ||

ಗೋಧೂಳಿಧೂಸರಿತಕೋಮಲಕುಂತಲಾಗ್ರಂ
 ಗೋವರ್ಧನೋದ್ಧರಣಕೇಳಿಕೃತಪ್ರಯಾಸಂ |
 ಗೋಪೀಜನಸ್ಯ ಕುಚಕುಂಕುಮಮುದ್ರಿತಾಂಗಂ
 ಗೋವಿಂದಮಿಂದುವದನಂ ಶರಣಂ ಭಜಾಮಃ || ೨.೨೬ ||

ಯದ್ರೋಮರಂಧ್ರಪರಿಪೂರ್ತಿವಿಧಾವದಕ್ಷಾ
 ವಾರಾಹಜನ್ಮನಿ ಬಭೂವುರಮೀ ಸಮುದ್ರಾಃ |
 ತಂ ನಾಮ ನಾಥಮರವಿಂದದೃಶಂ ಯಶೋದಾ
 ಪಾಣಿದ್ವಯಾಂತರಜಲೈಃ ಸ್ನಪಯಾಂ ಬಭೂವ || ೨.೨೭ ||

ವರಮಿಮಮುಪದೇಶಮಾದ್ರಿಯಧ್ವಂ
 ನಿಗಮವನೇಷು ನಿತಾಂತಚಾರಖಿನ್ನಃ |
 ವಿಚಿನುತ ಭವನೇಷು ವಲ್ಲವೀನಾ-
 ಮುಪನಿಷದರ್ಥಮುಲೂಖಿಲೇ ನಿಬದ್ಧಂ || ೨.೨೮ ||

ದೇವಕೀತನಯಪೂಜನಪೂತಃ
 ಪೂತನಾರಿಚರಣೋದಕಧೌತಃ |
 ಯದ್ಯಹಂ ಸ್ಮೃತಧನಂಜಯಸೂತಃ
 ಕಿಂ ಕರಿಷ್ಯತಿ ಸ ಮೇ ಯಮದೂತಃ || ೨.೨೯ ||

ಭಾಸತಾಂ ಭವಭಯೈಕಭೇಷಜಂ

ಮಾನಸೇ ಮಮ ಮುಹುರ್ಮುಹುರ್ಮುಹುಃ |

ಗೋಪವೇಷಮುಪಸೇದುಷಸ್ತ್ವಯಂ

ಯಾಪಿ ಕಾಪಿ ರಮಣೀಯತಾ ವಿಭೋಃ || ೨.೨೦ ||

ಕರ್ಣಲಂಬಿತಕದಂಬಮಂಜರೀ-

ಕೇಸರಾರುಣಕಪೋಲಮಂಡಲಂ |

ನಿರ್ಮಲಂ ನಿಗಮವಾಗಗೋಚರಂ

ನೀಲಮಾನಮವಲೋಕಯಾಮಹೇ || ೨.೨೧ ||

ಸಾಚಿ ಸಂಚಲಿತಲೋಚನೋತ್ಪಲಂ

ಸಾಮಿಕುಟ್‌ಮಲಿತಕೋಮಲಾಧರಂ |

ವೇಗವಲ್ಲಿ ತಕರಾಂಗುಳೀಮುಖಂ

ವೇಣುನಾದರಸಿಕಂ ಭಜಾಮಹೇ || ೨.೨೨ ||

ಸ್ಯಂದನೇ ಗರುಡಮಂಡಿತಧ್ವಜೇ

ಕುಂಡಿನೇಶತನಯಾಧಿರೋಪಿತಾ |

ಕೇನಚಿನ್ನವತಮಾಲಪಲ್ಲವ-

ಶ್ಯಾಮಲೇನ ಪುರುಷೇಣ ನೀಯತೇ || ೨.೨೩ ||

ಮಾಯಾತ ಪಾಂಥಾಃ ಪಥಿ ಭೀಮರಧ್ಯಾ

ದಿಗಂಬರಃ ಕೋಽಪಿ ತಮಾಲನೀಲಃ |

ವಿನ್ಯಸ್ತಹಸ್ತೋಽಪಿ ನಿತಂಬಬಿಂಬೇ

ಧೂರ್ತಸ್ಸಮಾಕರ್ಷತಿ ಚಿತ್ತವಿತ್ತಂ || ೨.೨೪ ||

ಅಂಗನಾಮಂಗನಾಮಂತರೇ ಮಾಧವೋ

ಮಾಧವಂ ಮಾಧವಂ ಚಾಂತರೇಣಾಂಗನಾ |

ಇತ್ಥಮಾಕಲ್ಪಿತೇ ಮಂಡಲೇ ಮಧ್ಯಗಃ

ಸಂಜಗೌ ವೇಣುನಾ ದೇವಕೀನಂದನಃ || ೨.೨೫ ||

ಕೇಕಿಕೇಕಾದೃತಾನೇಕಪಂಕೇರುಹಾ-

ಲೀನಹಂಸಾವಳೀಹೃದ್ಯತಾ ಹೃದ್ಯತಾ |

ಕಂಸವಂಶಾಟವೀದಾಹದಾವಾನಲಃ

ಸಂಜಗೌ ವೇಣುನಾ ದೇವಕೀನಂದನಃ || ೨.೩೬ ||

ಕ್ವಾಪಿ ವೀಣಾಭಿರಾರಾವಿಣಾ ಕಂಪಿತಃ

ಕ್ವಾಪಿ ವೀಣಾಭಿರಾಕಿಂಕಿಣೀ ನರ್ತಿತಃ |

ಕ್ವಾಪಿ ವೀಣಾಭಿರಾಮಂತರಂ ಗಾಪಿತಃ

ಸಂಜಗೌ ವೇಣುನಾ ದೇವಕೀನಂದನಃ || ೨.೩೭ ||

ಚಾರುಚಂದ್ರಾವಳೀಲೋಚನೈಶ್ಚುಂಬಿತೋ

ಗೋಪಗೋಬೃಂದಗೋಪಾಲಿಕಾವಲ್ಲಭಃ |

ವಲ್ಲವೀಬೃಂದಬೃಂದಾರಕಃ ಕಾಮುಕಃ

ಸಂಜಗೌ ವೇಣುನಾ ದೇವಕೀನಂದನಃ || ೨.೩೮ ||

ಮೌಳಿಮಾಲಾಮಿಳನ್ಮತ್ತಭೃಂಗೀಲತಾ-

ಭೀತಭೀತಪ್ರಿಯಾವಿಭ್ರಮಾಲಿಂಗಿತಃ |

ಸ್ತಸ್ತಗೋಪೀಕುಚಾಭೋಗಸಮ್ಮೇಲಿತಃ

ಸಂಜಗೌ ವೇಣುನಾ ದೇವಕೀನಂದನಃ || ೨.೩೯ ||

ಚಾರುಚಾಮೀಕರಾಭಾಸಭಾಮಾವಿಭು-

ವೈಜಯಂತೀಲತಾವಾಸಿತೋರಃಸ್ಥಲಃ |

ನಂದಬೃಂದಾವನೇ ವಾಸಿತಾಮಧ್ಯಗಃ

ಸಂಜಗೌ ವೇಣುನಾ ದೇವಕೀನಂದನಃ || ೨.೪೦ ||

ಬಾಲಿಕಾತಾಳಿಕಾತಾಳಲೀಲಾಲಯಾ-

ಸಂಗಸಂದರ್ಶಿತಭ್ರೂಲತಾವಿಭ್ರಮಃ |

ಗೋಪಿಕಾಗೀತದತ್ತಾವಧಾನಸ್ವಯಂ

ಸಂಜಗೌ ವೇಣುನಾ ದೇವಕೀನಂದನಃ || ೨.೪೧ ||

ಪಾರಿಜಾತಂ ಸಮುದ್ಧೃತ್ಯ ರಾಧಾವರೋ

ರೋಪಯಾಮಾಸ ಭಾಮಾಗೃಹಸ್ಯಾಂಗಣೇ |

ಶೀತಶೀತೇ ವಟೇ ಯಾಮುನೀಯೇ ತಟೇ

ಸಂಜಗೌ ವೇಣುನಾ ದೇವಕೀನಂದನಃ || ೨.೪೨ ||

ಅಗ್ರೇ ದೀರ್ಘತರೋಽಯಮರ್ಜುನತರುಸ್ತಸ್ಯಾಗ್ರತೋ ವತ್ಮನೀ

ಸಾ ಘೋಷಂ ಸಮುಪೈತಿ ತತ್ಪರಿಸರೇ ದೇಶೇ ಕಳಿಂದಾತ್ಮಜಾ |

ತಸ್ಯಾಸ್ತೀರತಮಾಲಕಾನನತಲೇ ಚಕ್ರಂ ಗವಾಂ ಚಾರಯನ್

ಗೋಪಃ ಕ್ರೀಡತಿ ದರ್ಶಯಿಷ್ಯತಿ ಸಖೇ ಪಂಥಾನಮವ್ಯಾಹೃತಂ || ೨.೪೩ ||

ಗೋಧೂಳಿಧೂಸರಿತಕೋಮಲಗೋಪವೇಷಂ

ಗೋಪಾಲಬಾಲಕಶತ್ಯೈರನುಗಮ್ಯಮಾನಂ |

ಸಾಯಂತನೇ ಪ್ರತಿಗೃಹಂ ಪಶುಬಂಧನಾರ್ಥಂ

ಗಚ್ಛಂತಮಚ್ಯುತಶಿಶುಂ ಪ್ರಣತೋಽಸ್ಮಿ ನಿತ್ಯಂ || ೨.೪೪ ||

ನಿಧಿಂ ಲಾವಣ್ಯಾನಾಂ ನಿಖಿಲಜಗದಾಶ್ಚರ್ಯನಿಲಯಂ

ನಿಜಾವಾಸಂ ಭಾಸಾಂ ನಿರವಧಿಕನಿಶ್ಚ್ರೇಯಸರಸಂ |

ಸುಧಾಧಾರಾಸಾರಂ ಸುಕೃತಪರಿಪಾಕಂ ಮೃಗದೃಶಾಂ

ಪ್ರಪದ್ಯೇ ಮಾಂಗಲ್ಯಂ ಪ್ರಥಮಮಧಿದೈವಂ ಕೃತಧಿಯಾಂ || ೨.೪೫ ||

ಆತಾಮ್ರಪಾಣಿಕಮಲಪ್ರಣಯಪ್ರತೋದ-

ಮಾಲೋಲಹಾರಮಣಿಕುಂಡಲಹೇಮಸೂತ್ರಂ |

ಆವಿಶ್ರಮಾಂಬುಕಣಮಂಬುದನೀಲಮವ್ಯಾ-

ದಾದ್ಯಂ ಧನಂಜಯರಥಾಭರಣಂ ಮಹೋ ನಃ || ೨.೪೬ ||

ನಖಿನಿಯಮಿತಕಂಡೂನ್ಪಾಂಡವಸ್ಯಂದನಾಶ್ವಾ-

ನನುದಿನಮಭಿಷಿಂಚನ್ನಂಜಲಿಸ್ಥೈಃ ಪಯೋಭಿಃ |

ಅವತು ವಿತತಗಾತ್ರಸ್ತೋತ್ರನಿಷ್ಕೃತಮೌಳಿ-

ರ್ದಶನವಿಧೃತರಶ್ಮಿದೇವಕೀಪುಣ್ಯರಾಶಿಃ || ೨.೪೭ ||

ವ್ರಜಯುವತಿಸಹಾಯೇ ಯೌವನೋಲ್ಲಾಸಿಕಾಯೇ
 ಸಕಲಶುಭವಿಲಾಸೇ ಕುಂದಮಂದಾರಹಾಸೇ |
 ನಿವಸತು ಮಮ ಚಿತ್ತಂ ತತ್ಪದಾಯತ್ತವೃತ್ತಂ
 ಮುನಿಸರಸಿಜಭಾನೌ ನಂದಗೋಪಾಲಸೂನೌ || ೨.೪೮ ||

ಅರಣ್ಯಾನೀಮಾದ್ರ್ಯಸ್ಮಿ ತಮಧುರಬಿಂಬಾಧರಸುಧಾ
 ಸರಣ್ಯಾಸಂಕ್ರಾಂತೈಸ್ಸಪದಿ ಮದರ್ಯ ವೇಣುನಿನದೈಃ |
 ಧರಣ್ಯಾ ಸಾನಂದೋತ್ತುಲಕಮುಪಗೂಢಾಂಘ್ರಿಕಮಲಃ
 ಶರಣ್ಯಾನಾಮಾದ್ಯಸ್ಸ ಜಯತು ಶರೀರೀ ಮಧುರಿಮಾ || ೨.೪೯ ||

ವಿದಗ್ಧಗೋಪಾಲವಿಲಾಸಿನೀನಾಂ
 ಸಂಭೋಗಚಿಹ್ನಾಂಕಿತಸರ್ವಗಾತ್ರಂ |
 ಪವಿತ್ರಮಾಮ್ನಾಯಗಿರಾಮಗಮ್ಯಂ
 ಬ್ರಹ್ಮ ಪ್ರಪದ್ಯೇ ನವನೀತಚೋರಂ || ೨.೫೦ ||

ಅಂತರ್ಗೃಹೇ ಕೃಷ್ಣಮವೇಕ್ಷ್ಯ ಚೋರಂ
 ಬದ್ಧಾ ಕವಾಟಂ ಜನನೀಂ ಗತೈಕಾ |
 ಉಲೂಖಿಲೇ ದಾಮನಿಬದ್ಧಮೇನಂ
 ತತ್ರಾಪಿ ದೃಷ್ಟ್ವಾ ಸ್ತಿಮಿತಾ ಬಭೂವ || ೨.೫೧ ||

ರತ್ನಸ್ಥಲೇ ಜಾನುಚರಃ ಕುಮಾರಃ
 ಸಂಕ್ರಾಂತಮಾತ್ಮೀಯಮುಖಾರವಿಂದಂ |
 ಆದಾತುಕಾಮಸ್ತದಲಾಭಖೇದಾ-
 ದ್ವಿಲೋಕ್ಯ ಧಾತ್ರೀವದನಂ ರುರೋದ || ೨.೫೨ ||

ಆನಂದೇನ ಯಶೋದಯಾ
 ಸಮದನಂ ಗೋಪಾಂಗನಾಭಿಶ್ಚಿರಂ
 ಸಾಶಂಕಂ ಬಲವಿದ್ವಿಷಾ
 ಸಕುಸುಮೈಃ ಸಿದ್ಧೈಃ ಪೃಥಿವ್ಯಾಕುಲಂ |

ಸೇಷ್ಯಂ ಗೋಪಕುಮಾರಕೈ-
 ಸ್ವಕರುಣಂ ಪೌರೈರ್ಜನೈಃ ಸಸ್ಮಿತಂ
 ಯೋ ದೃಷ್ಟಃ ಸ ಪುನಾತು ನೋ
 ಮುರರಿಪುಃ ಪ್ರೋತ್ಕಿಪ್ತಗೋವರ್ಧನಃ || ೨.೫೩ ||

ಉಪಾಸತಾಮಾತ್ಮವಿದಃ ಪುರಾಣಾಃ
 ಪರಂ ಪುಮಾಂಸಂ ನಿಹಿತಂ ಗುಹಾಯಾಂ |
 ವಯಂ ಯಶೋದಾಶಿಶುಬಾಲಲೀಲಾ-
 ಕಥಾಸುಧಾಸಿಂಧುಷು ಲೀಲಯಾಮಃ || ೨.೫೪ ||

ವಿಕ್ರೇತುಕಾಮಾ ಕಿಲ ಗೋಪಕನ್ಯಾ
 ಮುರಾರಿಪಾದಾರ್ಪಿತಚಿತ್ತವೃತ್ತಿಃ |
 ದಧ್ಯಾದಿಕಂ ಮೋಹವಶಾದವೋಚ-
 ದ್ಗೋವಿಂದ ದಾಮೋದರ ಮಾಧವೇತಿ || ೨.೫೫ ||

ಉಲೂಖಿಲಂ ವಾ ಯಮಿನಾಂ ಮನೋ ವಾ
 ಗೋಪಾಂಗನಾನಾಂ ಕುಚಕುಟ್ಮಲಂ ವಾ |
 ಮುರಾರಿನಾಮ್ನಃ ಕಲಭಸ್ಯ ನೂನ-
 ಮಾಲಾನಮಾಸೀತ್ ತ್ರಯಮೇವ ಭೂಮೌ || ೨.೫೬ ||

ಕರಾರವಿಂದೇನ ಪದಾರವಿಂದಂ
 ಮುಖಾರವಿಂದೇ ವಿನಿವೇಶಯಂತಂ |
 ವಟಸ್ಯ ಪತ್ರಸ್ಯ ಪುಟೇ ಶಯಾನಂ
 ಬಾಲಂ ಮುಕುಂದಂ ಮನಸಾ ಸ್ಮರಾಮಿ || ೨.೫೭ ||

ಶಂಭೋ ಸ್ವಾಗತಮಾಸ್ಯತಾಮಿತ ಇತೋ ವಾಮೇನ ಪದ್ಮಾಸನ
 ಕ್ರೌಂಚಾರೇ ಕುಶಲಂ ಸುಖಂ ಸುರಪತೇ ವಿತ್ತೇಶ ನೋ ದೃಶ್ಯಸೇ |
 ಇತ್ಥಂ ಸ್ವಪ್ನಗತಸ್ಯ ಕೈಟಭಜಿತಶ್ಚೃತ್ವಾ ಯಶೋದಾ ಗಿರಃ
 ಕಿಂ ಕಿಂ ಬಾಲಕ ಜಲ್ಪಸೀತಿ ರಚಿತಂ ಧೂಧೂಕೃತಂ ಪಾತು ನಃ || ೨.೫೮ ||

ಮಾತಃ ಕಿಂ ಯದುನಾಥ ದೇಹಿ ಚಷಕಂ ಕಿಂ ತೇನ ಪಾತುಂ ಪಯ-

ಸ್ತನ್ನಾಸ್ತ್ಯದ್ಯ ಕದಾಸ್ತಿ ವಾ ನಿಶಿ ನಿಶಾ ಕಾ ವಾಽಂಧಕಾರೋದಯೇ |
ಆಮೀಲ್ಯಾಕ್ಷಿಯುಗಂ ನಿಶಾಪ್ಯುಪಗತಾ ದೇಹೀತಿ ಮಾತುರ್ಮುಹು-

ವರ್ಕ್ಷೋಜಾಂಶುಕಕರ್ಷಣೋದ್ಯತಕರಃ ಕೃಷ್ಣಸ್ಸ ಪುಷ್ಣಾತು ನಃ || ೨.೫೯ ||

ಕಾಳಿಂದೀಪುಲಿನೋದರೇಷು ಮುಸಲೀ ಯಾವದ್ಗತಃ ಖೇಲಿತುಂ

ತಾವತ್ಕಾರ್ಪರಿಕಂ ಪಯಃ ಪಿಬ ಹರೇ ವರ್ಧಿಷ್ಯತೇ ತೇ ಶಿಖಾ |

ಇತ್ಥಂ ಬಾಲತಯಾ ಪ್ರತಾರಣಪರಾಃ ಶೃತ್ವಾ ಯಶೋದಾಗಿರಃ

ಪಾಯಾನ್ನಸ್ವಶಿಖಾಂ ಸ್ಪೃಶ್ವ ಪ್ರಮುದಿತಃ ಕ್ಷೀರೇಽರ್ಧಪೀತೇ ಹರಿಃ || ೨.೬೦ ||

ಕೈಲಾಸೋ ನವನೀತತಿ ಕ್ಷಿತಿರಿಯಂ ಪ್ರಾಗ್ಗ್ಧಮೃಲ್ಲೋಷ್ವತಿ

ಕ್ಷೀರೋದೋಽಪಿ ನಿಪೀತದುಗ್ಧತಿ ಲಸತ್ ಸ್ಮೇರೇ ಪ್ರಪುಲ್ಲೇ ಮುಖೇ |

ಮಾತ್ರಾಽಜೀರ್ಣಧಿಯಾ ದೃಢಂ ಚಕಿತಯಾ ನಷ್ಟಾಽಸ್ಮಿ ದೃಷ್ಟಾಃ ಕಯಾ

ಧೂಧೂ ವತ್ಸಕ ಜೀವ ಜೀವ ಚಿರಮಿತ್ಯುಕ್ತೋಽವತಾನೋ ಹರಿಃ || ೨.೬೧ ||

ಕಿಂಚಿತ್ಕುಂಚಿತಲೋಚನಸ್ಯ ಪಿಬತಃ ಪರ್ಯಾಯಪೀತಸ್ತನಂ

ಸದ್ಯಃ ಪ್ರಸ್ನುತದುಗ್ಧಬಿಂದುಮಪರಂ ಹಸ್ತೇನ ಸಮಾಜರ್ತತಃ |

ಮಾತ್ರೈಕಾಂಗುಳಿಲಾಲಿತಸ್ಯ ಚುಬುಕೇ ಸ್ಮೇರಾನನಸ್ಯಾಧರೇ

ಶೌರೇಃ ಕ್ಷೀಣಕಣಾನ್ವಿತಾ ನಿಪತಿತಾ ದಂತದ್ಯುತಿಃ ಪಾತು ನಃ || ೨.೬೨ ||

ಉತ್ತುಂಗಸ್ತನಮಂಡಲೋಪರಿಲಸ-

ತ್ಪ್ರಾಲಂಬಮುಕ್ತಾಮಣೇ-

ರಂತರ್ಬಿಂಬಿತಮಿಂದ್ರನೀಲನಿಕರ-

ಚ್ಛಾಯಾನುಕಾರಿದ್ಯುತೇಃ |

ಲಜ್ಜಾವ್ಯಾಜಮುಪೇತ್ಯ ನಮ್ರವದನಾ

ಸ್ಪಷ್ಟಂ ಮುರಾರೇರ್ವಪುಃ

ಪಶ್ಯಂತೀ ಮುದಿತಾ ಮುದೋಽಸ್ತು ಭವತಾಂ

ಲಕ್ಷ್ಮೀರ್ವಿವಾಹೋತ್ಸವೇ || ೨.೬೩ ||

ಕೃಷ್ಣೇನಾಂಬ ಗತೇನ ರಂತುಮಧುನಾ ಮೃದ್ಭಕ್ಷಿತಾ ಸ್ವೇಚ್ಛಯಾ
 ತಥ್ಯಂ ಕೃಷ್ಣ ಕ ಏವಮಾಹ ಮುಸಲೀ ಮಿಥ್ಯಾಂಬ ಪಶ್ಯಾನನಂ |
 ವ್ಯಾದೇಹೀತಿ ವಿದಾರಿತೇ ಶಿಶುಮುಖೇ ದೃಷ್ಟ್ವಾ ಸಮಸ್ತಂ ಜಗ-
 ನ್ಮಾತಾ ಯಸ್ಯ ಜಗಾಮ ವಿಸ್ಮಯಪದಂ ಪಾಯಾತ್ನ ನಃ ಕೇಶವಃ || ೨.೬೪ ||

ಸ್ವಾತೀ ಸಪತ್ನೀ ಕಿಲ ತಾರಕಾಣಾಂ
 ಮುಕ್ತಾಫಲಾನಾಂ ಜನನೀತಿ ರೋಷಾತ್ |
 ಸಾ ರೋಹಿಣೀ ನೀಲಮಸೂತ ರತ್ನಂ
 ಕೃತಾಸ್ಪದಂ ಗೋಪವಧೂಕುಚೇಷು || ೨.೬೫ ||

ನೃತ್ಯಂತಮತ್ಯಂತವಿಲೋಕನೀಯಂ
 ಕೃಷ್ಣಂ ಮಣಿಸ್ತಂಭಗತಂ ಮೃಗಾಕ್ಷೀ |
 ನಿರೀಕ್ಷ್ಯ ಸಾಕ್ಷಾದಿವ ಕೃಷ್ಣಮಗ್ರೇ
 ದ್ವಿಧಾ ವಿತೇನೇ ನವನೀತಮೇಕಂ || ೨.೬೬ ||

ವತ್ಸ ಜಾಗೃಹಿ ವಿಭಾತಮಾಗತಂ
 ಜೀವ ಕೃಷ್ಣ ಶರದಾಂ ಶತಂ ಶತಂ |
 ಇತ್ಯುದೀರ್ಯ ಸುಚಿರಂ ಯಶೋದಯಾ
 ದೃಶ್ಯಮಾನವದನಂ ಭಜಾಮಹೇ || ೨.೬೭ ||

ಓಷ್ಠಂ ಜಿಘ್ರ್ಷು ಶಿಶುರಿತಿ ಧಿಯಾ ಚುಂಬಿತೋ ವಲ್ಲವೀಭಿಃ
 ಕಂಠಂ ಗೃಹ್ಣನ್ನರುಣಿತಪದಂ ಗಾಢಮಾಲಿಂಗಿತಾಂಗಃ |
 ದೋಷ್ಣಾ ಲಜ್ಜಾಪದಮಭಿಮೃಶನ್ನಂಕಮಾರೋಪಿತಾತ್ಮಾ
 ಧೂರ್ತಸ್ವಾಮೀ ಹರತು ದುರಿತಂ ದೂರತೋ ಬಾಲಕೃಷ್ಣಃ || ೨.೬೮ ||

ಏತೇ ಲಕ್ಷ್ಮಣ ಜಾನಕೀವಿರಹಿತಂ ಮಾಂ ಖೇದಯಂತ್ಯಂಬುದಾ
 ಮಮಾಣೇವ ಚ ಘಟ್ಟಯಂತ್ಯಲಮಮೀ ಕ್ರೂರಃ ಕದಂಬಾನಿಲಾಃ |
 ಇತ್ಥಂ ವ್ಯಾಹೃತಪೂರ್ವಜನ್ಮಚರಿತಂ ಯೋ ರಾಧಯಾ ವೀಕ್ಷಿತಃ
 ಸೇಷ್ಯಂ ಶಂಕಿತಯಾ ಸ ನಸ್ಸುಖಿಯತು ಸ್ವಪ್ನಾಯಮಾನೋ ಹರಿಃ || ೨.೬೯ ||

ಓಷ್ಠಂ ಮುಂಚ ಹರೇ ಬಿಭೇಮಿ ಭವತಾ ಪಾನೈರ್ಹತಾ ಪೂತನಾ
 ಕಂತಾಶ್ಲೇಷಮಮುಂ ಜಹೀಹಿ ದಳಿತಾವಾಲಿಂಗನೇನಾರ್ಜುನೌ |
 ಮಾ ದೇಹಿ ಚ್ಚುರಿತಂ ಹಿರಣ್ಯಕಶಿಪುನೀರ್ತೋ ನಖೈಃ ಪಂಚತಾಂ
 ಇತ್ಥಂ ವಾರಿತರಾತ್ರಿಕೇಳಿರವತಾಲ್ಲಕ್ಷ್ಮ್ಯಪಹಾಸಾದ್ಧರಿಃ || ೧.೨೦ ||

ರಾವೋ ನಾಮ ಬಭೂವ ಹುಂ ತದಬಲಾ ಸೀತೇತಿ ಹುಂ ತೌ ಪಿತು-
 ವಾಚಾ ಪಂಚವಟೀತಟೇ ವಿಹರತಸ್ತಾಮಾಹರದ್ರಾವಣಃ |
 ನಿದ್ರಾರ್ಥಂ ಜನನೀ ಕಥಾಮಿತಿ ಹರೇರ್ಹುಂಕಾರತಃ ಶೃಣ್ವತಃ
 ಸೌಮಿತ್ರೇ ಕ್ಷ ಧನುರ್ಧನುರ್ಧನುರಿತಿ ವ್ಯಗ್ರಾ ಗಿರಃ ಪಾತು ನಃ || ೧.೨೧ ||

ಬಾಲೋಽಪಿ ಶೈಲೋದ್ಧರಣಾಗ್ರಪಾಣಿ-
 ನೀಲೋಽಪಿ ನೀರಂಧ್ರತಮಃ ಪ್ರದೀಪಃ |
 ಧೀರೋಽಪಿ ರಾಧಾನಯನಾವಬದ್ಧೋ
 ಜಾರೋಽಪಿ ಸಂಸಾರಹರಃ ಕುತಸ್ತ್ವಂ || ೧.೨೨ ||

ಬಾಲಾಯ ನೀಲವಪುಷೇ ನವಕಿಂಕಿಣೀಕ-
 ಜಾಲಾಭಿರಾಮಜಘನಾಯ ದಿಗಂಬರಾಯ |
 ಶಾರ್ದೂಲದಿವ್ಯನಖಭೂಷಣಭೂಷಿತಾಯ
 ನಂದಾತ್ಮಜಾಯ ನವನೀತಮುಷೇ ನಮಸ್ತೇ || ೧.೨೩ ||

ಪಾಣೌ ಪಾಯಸಭಕ್ತಮಾಹಿತರಸಂ ವಿಭ್ರನ್ಮುದಾ ದಕ್ಷಿಣೇ
 ಸವ್ಯೇ ಶಾರದಚಂದ್ರಮಂಡಲನಿಭಂ ಹೈಯಂಗವೀನಂ ದಧತ್ |
 ಕಂಠೇ ಕಲ್ಪಿತಪುಂಡರೀಕನಖಮಪ್ಯುದ್ಧಾಮದೀಪ್ತಿಂ ವರ್ಹ
 ದೇವೋ ದಿವ್ಯದಿಗಂಬರೋ ದಿಶತು ನಸ್ಸೌಖ್ಯಂ ಯಶೋದಾಶಿಶುಃ || ೧.೨೪ ||

ಕಿಂಕಿಣೀಕಿಣೀಕಿಣೀರಭಸ್ಮೈ-
 ರಂಗಣಭುವಿ ರಿಂಗಣೈಃ ಸದಾಽಟಂತಂ |
 ಕುಂಕುಣುಕುಣುಪದಯುಗಳಂ
 ಕಂಕಣಕರಭೂಷಣಂ ಹರಿಂ ವಂದೇ || ೧.೨೫ ||

ಸಂಬಾಧೇ ಸುರಭೀಣಾ-

ಮಂಬಾಮಾಯಾಸಯಂತಮನುಯಾಂತೀಂ |

ಲಂಬಾಲಕಮವಲಂಬೇ

ತಂ ಬಾಲಂ ತನುವಿಲಗ್ನಜಂಬಾಲಂ || ೨.೨೬ ||

ಅಂಚಿತಪಿಂಠಾಪೀಡಂ

ವಂಚಿತಸೌಜನ್ಯವಲ್ಲವೀವಲಯಂ |

ಅಧರಮಣಿನಿಹಿತವೇಣುಂ

ಬಾಲಂ ಗೋಪಾಲಮನಿಶಮವಲಂಬೇ || ೨.೨೭ ||

ಪ್ರಹ್ಲಾದಭಾಗಧೇಯಂ

ನಿಗಮಮಹಾದ್ರೇಗುಣಹಾಂತರಾಧೇಯಂ |

ನರಹರಿಪದಾಭಿಧೇಯಂ

ವಿಬುಧವಿಧೇಯಂ ಮಮಾನುಸಂಧೇಯಂ || ೨.೨೮ ||

ಸಂಸಾರೇ ಕಿಂ ಸಾರಂ

ಕಂಸಾರೇಶ್ಚ ರಣಕಮಲಪರಿಭಜನಂ |

ಜ್ಯೋತಿಃ ಕಿಮಂಧಕಾರೇ

ಯದಂಧಕಾರೇರನುಸ್ಮರಣಂ || ೨.೨೯ ||

ಕಲಶನವನೀತಚೋರೇ

ಕಮಲಾದ್ಯಕ್ಕುಮುದಚಂದ್ರಿಕಾಪೂರೇ |

ವಿಹರತು ನಂದಕುಮಾರೇ

ಚೇತೋ ಮಮ ಗೋಪಸುಂದರೀಜಾರೇ || ೨.೩೦ ||

ಕಸ್ತಂ ಬಾಲ ಬಲಾನುಜಃ ಕಿಮಿಹತೇ ಮನ್ಮಂದಿರಾಶಂಕಯಾ

ಯುಕ್ತಂ ತನ್ನವನೀತಪಾತ್ರವಿವರೇ ಹಸ್ತಂ ಕಿಮರ್ಥಂ ನೃಸೇಃ |

ಮಾತಃ ಕಂಚನ ವತ್ಸಕಂ ಮೃಗಯಿತುಂ ಮಾ ಗಾ ವಿಷಾದಂ ಕ್ಷಣಾ-

ದಿತ್ಯೇವಂ ವರವಲ್ಲವೀಪ್ರತಿವಚಃ ಕೃಷ್ಣಸ್ಯ ಪುಷ್ಪಾತು ನಃ || ೨.೩೧ ||

ಗೋಪಾಲಾಚರಕರ್ದಮೇ ವಿಹರಸೇ ವಿಪ್ರಾದ್ಧರೇ ಲಜ್ಜಸೇ

ಬ್ರೂಷೇ ಗೋಕುಲಹುಂಕೃತೈಃ ಸ್ತುತಿಶತೈರ್ಮೌನಂ ವಿಧತ್ನೇ ವಿದಾಂ |

ದಾಸ್ಯಂ ಗೋಕುಲಪುಂಶ್ಚಲೀಷು ಕುರುಷೇ ಸ್ವಾಮ್ಯಂ ನ ದಾಂತಾತ್ಮಸು

ಜ್ಞಾತಂ ಕೃಷ್ಣ ತವಾಂಘ್ರಿಪಂಕಜಯುಗಂ ಪ್ರೇಮಾಚಲಂ ಮಂಜುಲಂ || ೨.೮೨ ||

ನಮಸ್ತಸ್ಮೈ ಯಶೋದಾಯಾ

ದಾಯಾದಾಯಾಸ್ತು ತೇಜಸೇ |

ಯದ್ಧಿ ರಾಧಾಮುಖಾಂಭೋಜಂ

ಭೋಜಂ ಭೋಜಂ ವ್ಯವರ್ಧತ || ೨.೮೩ ||

ಅವತಾರಾಃ ಸಂತ್ವನ್ಯೇ

ಸರಸಿಜನಯನಸ್ಯ ಸರ್ವತೋಭದ್ರಾಃ |

ಕೃಷ್ಣಾದನ್ಯಃ ಕೋ ವಾ

ಪ್ರಭವತಿ ಗೋಗೋಪಗೋಪಿಕಾಮುಕ್ತೈಃ || ೨.೮೪ ||

ಮಧ್ಯೇ ಗೋಕುಲಮಂಡಲಂ ಪ್ರತಿದಿಶಂ ಚಾಂಬಾರವೋಜ್ಜ್ವಂಭಿತೇ

ಪ್ರಾತ್ರದೋಹಮಹೋತ್ಸವೇ ನವಘನಶ್ಯಾಮಂ ರಣನ್ನೂಪುರಂ |

ಫಾಲೇ ಬಾಲವಿಭೂಷಣಂ ಕಟಿರಣತ್ಸತ್ಕಿಂಕಣೇಮೇಖಿಲಂ

ಕಂಠೇ ವ್ಯಾಘ್ರನಖಿಂ ಚ ಶೈಶವಕಳಾಕಲ್ಯಾಣಕಾತ್ಸ್ನ್ಯಂ ಭಜೇ || ೨.೮೫ ||

ಸಜಲಜಲದನೀಲಂ ದರ್ಶಿತೋದಾರಲೀಲಂ

ಕರತಲಧೃತಶೈಲಂ ವೇಣುನಾದೈರಸಾಲಂ |

ವ್ರಜಜನಕುಲಪಾಲಂ ಕಾಮಿನೀಕೇಳಿಲೋಲಂ

ಕಲಿತಲಲಿತಮಾಲಂ ನೌಮಿ ಗೋಪಾಲಬಾಲಂ || ೨.೮೬ ||

ಸ್ಮಿತಲಲಿತಕಪೋಲಂ ಸ್ನಿಗ್ಧಸಂಗೀತಲೋಲಂ

ಲಲಿತಚಿಕುರಜಾಲಂ ಚೌರ್ಯಚಾತುರ್ಯಲೀಲಂ |

ಶತಮಖಿರಿಪುಕಾಲಂ ಶಾತಕುಂಭಾಭಜೇಲಂ

ಕುವಲಯದಳನೀಲಂ ನೌಮಿ ಗೋಪಾಲಬಾಲಂ || ೨.೮೭ ||

ಮುರಳಿನಿನದಲೋಲಂ ಮುಗ್ಧಮಾಯೂರಚೂಡಂ
 ದಳಿತದನುಜಜಾಲಂ ಧನ್ಯಸೌಜನ್ಯಲೀಲಂ |
 ಪರಹಿತನವಹೇಲಂ ಪದ್ಮಸದ್ಮಾನುಕೂಲಂ
 ನವಜಲಧರನೀಲಂ ನೌಮಿ ಗೋಪಾಲಬಾಲಂ || ೨.೮೮ ||

ಸರಸಗುಣನಿಕಾಯಂ ಸಚ್ಚಿದಾನಂದಕಾಯಂ
 ಶಮಿತಸಕಲಮಾಯಂ ಸತ್ಯಲಕ್ಷ್ಮೀಸಹಾಯಂ |
 ಶಮದಮಸಮುದಾಯಂ ಶಾಂತಸರ್ವಾಂತರಾಯಂ
 ಸುಹೃದಯಜನದಾಯಂ ನೌಮಿ ಗೋಪಾಲರಾಯಂ || ೨.೮೯ ||

ಲಕ್ಷ್ಮೀಕಳತ್ರಂ ಲಲಿತಾಬ್ಜನೇತ್ರಂ
 ಪೂರ್ಣೇಂದುವಕ್ತ್ರಂ ಪುರುಹೂತಮಿತ್ರಂ |
 ಕಾರುಣ್ಯಪಾತ್ರಂ ಕಮನೀಯಗಾತ್ರಂ
 ವಂದೇ ಪವಿತ್ರಂ ವಸುದೇವಪುತ್ರಂ || ೨.೯೦ ||

ಮದಮಯಮದಮಯದುರಗಂ
 ಯಮುನಾಮವತೀರ್ಯ ವೀರ್ಯಶಾಲೀ ಯಃ |
 ಮಮ ರತಿಮಮರತಿರಸ್ಯುತಿ-
 ಶಮನಪರಸ್ಸ ಕ್ರಿಯಾತ್ಮುಷ್ಣಃ || ೨.೯೧ ||

ಮೌಳೌ ಮಾಯೂರಬರ್ಹಂ ಮೃಗಮದತಿಲಕಂ
 ಚಾರು ಲಾಲಾಟಪಟ್ಟೇ
 ಕರ್ಣದ್ವಂದ್ವೇ ಚ ತಾಳೀದಳಮತಿಮೃದುಲಂ
 ಮೌಕ್ತಿಕಂ ನಾಸಿಕಾಯಾಂ |
 ಹಾರೋ ಮಂದಾರಮಾಲಾಪರಿಮಳಭರಿತೇ
 ಕೌಸ್ತುಭಸ್ಯೋಪಕಂಠೇ
 ಪಾಣೌ ವೇಣುಶ್ಚ ಯಸ್ಯ ವ್ರಜಯುವತಿಯುತಃ
 ಪಾತು ಪೀತಾಂಬರೋ ನಃ || ೨.೯೨ ||

ಮುರಾರಿಣಾ ವಾರಿವಿಹಾರಕಾಲೇ

ಮೃಗೇಕ್ಷಣಾನಾಂ ಮುಷಿತಾಂಶುಕಾನಾಂ |

ಕರದ್ವಯಂ ವಾ ಕಚಸಂಹತಿರ್ವಾ

ಪ್ರಮೀಲನಂ ವಾ ಪರಿಧಾನಮಾಸೀತ್ || ೨.೯೩ ||

ಯಾಸಾಂ ಗೋಪಾಂಗನಾನಾಂ ಲಸ-

ದಸಿತತರಾಲೋಲಲೀಲಾಕಟಾಕ್ಷಾ

ಯನ್ನಾಸಾ ಚಾರು ಮುಕ್ತಾಮಣಿ-

ರುಚಿನಿಕರವ್ಯೋಮಗಂಗಾಪ್ರವಾಹೇ |

ಮೀನಾಯಂತೇಽಪಿ ತಾಸಾಮತಿ-

ರಭಸಚಲಚ್ಚಾರುನೀಲಾಲಕಾಂತಾ

ಭೃಂಗಾಯಂತೇ ಯದಂಘ್ರಿದ್ವಯ-

ಸರಸಿರುಹೇ ಪಾತು ಪೀತಾಂಬರೋ ನಃ || ೨.೯೪ ||

ಯದ್ವೇಣುಶ್ರೇಣಿರೂಪಸ್ಥಿತಸುಷಿರಮುಖೋದ್ಗೀರ್ಣನಾದಪ್ರಭಿನ್ನಾ

ಏಣಾಕ್ಷ್ಯಸ್ತತ್ಕೃಣೇನ ತ್ರುಟಿತನಿಜಪತಿಪ್ರೇಮಬಂಧಾ ಬಭೂವುಃ |

ಅಸ್ತವ್ಯಸ್ತಾಲಕಾಂತಾಃ ಸ್ಫುರದಧರಕುಚದ್ವಂದ್ವನಾಭಿಪ್ರದೇಶಾಃ

ಕಾಮಾವೇಶಪ್ರಕರ್ಷಪ್ರಕಟಿತಪುಲಕಾಃ ಪಾತು ಪೀತಾಂಬರೋ ನಃ || ೨.೯೫ ||

ದೇವಕ್ಯಾ ಜಠರಾಕರೇ ಸಮುದಿತಃ

ಕ್ರೀತೋ ಗವಾಂ ಪಾಲಿನಾ

ನಂದೇನಾನಕದುಂದುಭೇರ್ನಿಜಸುತಾ-

ಪಣ್ಯೇನ ಪುಣ್ಯಾತ್ಮನಾ |

ಗೋಪಾಲಾವಳಿಮುಗ್ಧಹಾರತರಳೋ

ಗೋಪೀಜನಾಲಂಕೃತಿಃ

ಸ್ಥೇಯಾನೋ ಹೃದಿ ಸಂತತಂ ಸುಮಧುರಃ

ಕೋಽಪೀಂದ್ರನೀಲೋ ಮಣಿಃ || ೨.೯೬ ||

ಪೀಠೇ ಪೀಠನಿಷಣ್ಣಬಾಳಕಗಳೇ ತಿಷ್ಠ ಸ ಗೋಪಾಲಕೋ

ಯಂತ್ರಾಂತಃಸ್ಥಿತದುಗ್ಧಭಾಂಡಮಪಕೃಷ್ಯಾಚ್ಛಾದ್ಯ ಘಂಟಾರವಂ |
ವಕ್ರೋಪಾಂತಕೃತಾಂಜಲಿಃ ಕೃತಶಿರಃ ಕಂಪಂ ಪಿಬನ್ಯಃ ಪಯಃ
ಪಾಯಾದಾಗತಗೋಪಿಕಾನಯನಯೋರ್ಗಂಡೂಷಪೂತ್ಕಾರಕೃತ್ || ೨.೯೭ ||

ಯಜ್ಞೈರೀಜಿಮಹೇ ಧನಂ ದಧಿಮಹೇ ಪಾತ್ರೇಷು ನೂನಂ ವಯಂ
ವೃದ್ಧಾನ್ಭೇಜಿಮಹೇ ತಪಶ್ಚಕೃಮಹೇ ಜನ್ಮಾಂತರೇ ದುಶ್ಚರಂ |
ಯೇನಾಸ್ಮಾಕಮಭೂದನನ್ಯಸುಲಭಾ ಭಕ್ತಿರ್ಭವದ್ವೇಷಿಣೀ
ಚಾಣೂರದ್ವಿಷಿ ಭಕ್ತಕಲ್ಮಷಮುಷಿ ಶ್ರೇಯಃಪುಷಿ ಶ್ರೀಜುಷಿ || ೨.೯೮ ||

ತ್ವಯಿ ಪ್ರಸನ್ನೇ ಮಮ ಕಿಂ ಗುಣೇನ
ತ್ವಯ್ಯಪ್ರಸನ್ನೇ ಮಮ ಕಿಂ ಗುಣೇನ |
ರಕ್ತೇ ವಿರಕ್ತೇ ಚ ವರೇ ವಧೂನಾಂ
ನಿರರ್ಥಕಃ ಕುಂಕುಮಪತ್ರಭಂಗಃ || ೨.೯೯ ||

ಗಾಯಂತಿ ಕ್ಷಣದಾವಸಾನಸಮಯೇ ಸಾನಂದಮಿಂದುಪ್ರಭಾಂ
ರುಂಧಂತ್ಯೋ ನಿಜದಂತಕಾಂತಿನಿವಹೈರ್ಗೋಪಾಂಗನಾ ಗೋಕುಲೇ |
ಮಥ್ನಂತ್ಯೋ ದಧಿ ಪಾಣಿಕಂಕಣಝಣತ್ಕಾರಾನುಕಾರಂ ಜವಾ-
ದ್ವ್ಯಾವಲ್ಲದ್ವಸನಾಂಚಲಾ ಯಮನಿಶಂ ಪೀತಾಂಬರೋಽವ್ಯಾತ್ಸ ನಃ || ೨.೧೦೦ ||

ಅಂಸಾಲಂಬಿತವಾಮಕುಂಡಲಭರಂ ಮಂದೋನ್ನತಭ್ರೂಲತಂ
ಕಿಂಚಿತ್ಕುಂಚಿತಕೋಮಲಾಧರಪುಟಂ ಸಾಚಿ ಪ್ರಸಾರೇಕ್ಷಣಂ |
ಆಲೋಲಾಂಗುಳಿಪಲ್ಲವೈರ್ಮುರಳಿಕಾಮಾಪೂರಯಂತಂ ಮುದಾ
ಮೂಲೇ ಕಲ್ಪತರೋಸ್ತ್ರಿಭಂಗಿಲಲಿತಂ ಜಾನೇ ಜಗನ್ಮೋಹನಂ || ೨.೧೦೧ ||

ಮಲ್ಲೈಶೈಲೇಂದ್ರಕಲ್ಪಃ ಶಿಶುರಿತಜನೈಃ
ಪುಷ್ಪಚಾಪೋಽಂಗನಾಭಿ-
ಗೋಪೈಸ್ತು ಪ್ರಾಕೃತಾತ್ಮಾ ದಿವಿಕುಲಿಶಭೃತಾ
ವಿಶ್ವಕಾಯೋಽಪ್ರಮೇಯಃ |

ಕೃದ್ಧಃ ಕಂಸೇನ ಕಾಲೋ ಭಯಚಕಿತದೃಶಾ
ಯೋಗಿಭಿರ್ಧೈಯಮೂರ್ತಿಃ
ದೃಷ್ಟೋ ರಂಗಾವತಾರೇ ಹರಿರಮರಗಣಾ-
ನಂದಕೃತ್ ಪಾತು ಯುಷ್ಮಾನ್ || ೨.೧೦೨ ||

ಸಂವಿಷ್ಟೋ ಮಣಿವಿಷ್ಟರೇಽಂಕತಲಮಧ್ಯಾಸೀನ ಲಕ್ಷ್ಮೀ ಮುಖೇ
ಕಸ್ತೂರಿತಿಲಕಂ ಮುದಾ ವಿರಚಯನ್ ಹರ್ಷಾತ್ಕೃಚೌ ಸಂಸ್ಪೃಶನ್ |
ಅನ್ಯೋನ್ಯಸ್ಮಿತ್ಚಂದ್ರಿಕಾಕಿಸಲಯೈರಾರಾಧಯನ್ಮನ್ಮಥಂ
ಗೋಪೀಗೋಪಪರೀವೃತೋ ಯದುಪತಿಃ ಪಾಯಾಜ್ಜಗನ್ಮೋಹನಃ || ೨.೧೦೩ ||

ಆಕೃಷ್ಟೇ ವಸನಾಂಚಲೇ ಕುವಲಯಶ್ಯಾಮಾ ತ್ರಪಾಧಃಕೃತಾ
ದೃಷ್ಟಿಃ ಸಂವಲಿತಾ ರುಚಾ ಕುಚಯುಗೇ ಸ್ವರ್ಣಪ್ರಭೇ ಶ್ರೀಮತಿ |
ಬಾಲಃ ಕಶ್ಚನ ಚೂತಪಲ್ಲವ ಇತಿ ಪ್ರಾಂತಸ್ಮಿತಾಸ್ಯಶ್ರಿಯಂ
ಶ್ಲಿಷ್ಯಂಸ್ತಾಮಥ ರುಕ್ಮಿಣೀಂ ನತಮುಖೀಂ ಕೃಷ್ಣಸ್ಸ ಪುಷ್ಣಾತು ನಃ || ೨.೧೦೪ ||

ಉವ್ಯಾಙಂ ಕೋಽಪಿ ಮಹೀಧರೋ ಲಘುತರೋ ದೋಭ್ಯಾಙಂ ಧೃತೋ ಲೀಲಯಾ
ತೇನ ತ್ವಂ ದಿವಿ ಭೂತಲೇ ಚ ಸತತಂ ಗೋವರ್ಧನೋದ್ಧಾರಕಃ |
ತ್ವಾಂ ತ್ರೈಲೋಕ್ಯಧರಂ ವಹಾಮಿ ಕುಚಯೋರಗ್ರೇ ನ ತದ್ಗಣ್ಯತೇ
ಕಿಂ ವಾ ಕೇಶವ ಭಾಷಣೇನ ಬಹುನಾ ಪುಣ್ಯೈರ್ಯಶೋ ಲಭ್ಯತೇ || ೨.೧೦೫ ||

ಸಂಧ್ಯಾವಂದನ ಭದ್ರಮಸ್ತು ಭವತೇ ಭೋಃ ಸ್ನಾನ ತುಭ್ಯಂ ನಮೋ
ಭೋ ದೇವಾಃ ಪಿತರಶ್ಚ ತರ್ಪಣವಿಧೌ ನಾಹಂ ಕ್ಷಮಃ ಕ್ಷಮ್ಯತಾಂ |
ಯತ್ರ ಕ್ವಾಪಿ ನಿಷೀದ್ಯ ಯಾದವಕುಲೋತ್ತಂಸಸ್ಯ ಕಂಸದ್ವಿಷಃ
ಸ್ಮಾರಂ ಸ್ಮಾರಮುಘಂ ಹರಾಮಿ ತದಲಂ ಮನ್ಯೇ ಕಿಮನ್ಯೇನ ಮೇ || ೨.೧೦೬ ||

ಹೇ ಗೋಪಾಲಕ ಹೇ ಕೃಪಾಜಲನಿಧೇ ಹೇ ಸಿಂಧುಕನ್ಯಾಪತೇ
ಹೇ ಕಂಸಾಂತಕ ಹೇ ಗಜೇಂದ್ರಕರುಣಾಪಾರೀಣ ಹೇ ಮಾಧವ |
ಹೇ ರಾಮಾನುಜ ಹೇ ಜಗತ್ರಯಗುರೋ ಹೇ ಪುಂಡರೀಕಾಕ್ಷ ಮಾಂ
ಹೇ ಗೋಪೀಜನನಾಥ ಪಾಲಯ ಪರಂ ಜಾನಾಮಿ ನ ತ್ವಾಂ ವಿನಾ || ೨.೧೦೭ ||

ಕಸ್ತೂರಿತಿಲಕಂ ಲಲಾಟಫಲಕೇ ವಕ್ಷಃಸ್ಥಲೇ ಕೌಸ್ತುಭಂ

ನಾಸಾಗ್ರೇ ನವಮೌಕ್ತಿಕಂ ಕರತಲೇ ವೇಣುಂ ಕರೇ ಕಂಕಣಂ |

ಸರ್ವಾಂಗೇ ಹರಿಚಂದನಂ ಚ ಕಲರ್ಯ ಕಂಠೇ ಚ ಮುಕ್ತಾವಲಿಂ

ಗೋಪಸ್ತ್ರೀಪರಿವೇಷ್ಟಿತೋ ವಿಜಯತೇ ಗೋಪಾಲಚೂಡಾಮಣಿಃ || ೨.೧೦೮ ||

ಲೋಕಾನುನ್ಮದರ್ಯ ಶ್ರುತೀರ್ಮುಖಿರರ್ಯ ಶ್ರೋಣೀರುಹಾನ್ವರ್ಷರ್ಯ

ಶೈಲಾನ್ವಿದ್ರವರ್ಯ ಮೃಗಾನ್ವಿವಶರ್ಯ ಗೋಬೃಂದಮಾನಂದರ್ಯ |

ಗೋಪಾ ಸಂಭ್ರಮರ್ಯ ಮುನೀನ್ಮುಕುಲರ್ಯ ಸಪ್ತಸ್ವರಾ ಜೃಂಭರ್ಯ

ಓಂಕಾರಾರ್ಥಮುದೀರರ್ಯ ವಿಜಯತೇ ವಂಶೀನಿನಾದಶ್ರೀಶೋಃ || ೨.೧೦೯ ||

|| ಇತಿ ಶ್ರೀಕೃಷ್ಣಕರ್ಣಾಮೃತೇ ದ್ವಿತೀಯಾಶ್ವಾಸಃ ಸಮಾಪ್ತಃ ||

॥ ಶ್ರೀಕೃಷ್ಣಕರ್ಣಾಮೃತಂ ॥

ತೃತೀಯಾಶ್ವಾಸಃ

ಅಸ್ತಿ ಸ್ವಸ್ತ್ಯಯನಂ ಸಮಸ್ತಜಗತಾಮಭ್ಯಸ್ತಲಕ್ಷ್ಮೀಸ್ತನಂ
ವಸ್ತು ಧ್ವಸ್ತುರಜಸ್ತಮೋಭಿರನಿಶಂ ನ್ಯಸ್ತಂ ಪುರಸ್ತಾದಿವ |
ಹಸ್ತೋದಸ್ತಗಿರೀಂದ್ರಮಸ್ತಕತರುಪ್ರಸ್ತಾರವಿಸ್ತಾರಿತ-
ಸ್ತಸ್ತಸ್ವಸ್ತುರುಸೂನಸಂಸ್ತರಲಸತ್ಪ್ರಸ್ತಾವಿ ರಾಧಾಸ್ತುತಂ || ೩.೧ ||

ರಾಧಾರಾಧಿತವಿಭ್ರಮಾದ್ಭುತರಸಂ ಲಾವಣ್ಯರತ್ನಾಕರಂ
ಸಾಧಾರಣ್ಯಪದವ್ಯತೀತಸಹಜಸ್ಮೀರಾನನಾಂಭೋರುಹಂ |
ಆಲಂಬೇ ಹರಿನೀಲಗರ್ವಗುರುತಾಸರ್ವಸ್ವನಿರ್ವಾಪಣಂ
ಬಾಲಂ ವೈಣವಿಕಂ ವಿಮುಗ್ಧಮಧುರಂ ಮೂರ್ಧಾಭಿಷಿಕ್ತಂ ಮಹಃ || ೩.೨ ||

ಕರಿಣಾಮಲಭ್ಯಗತಿವೈಭವಂ ಭಜೇ
ಕರುಣಾವಲಂಬಿತಕಿಶೋರವಿಗ್ರಹಂ |
ಯಮಿನಾಮನಾರತವಿಹಾರಿ ಮಾನಸೇ
ಯಮುನಾವನಾಂತರಸಿಕಂ ಪರಂ ಮಹಃ || ೩.೩ ||

ಅತಂತ್ರಿತತ್ರಿಜಗದಪಿ ವ್ರಜಾಂಗನಾ-
ನಿಯಂತ್ರಿತಂ ವಿಪುಲವಿಲೋಚನಾಜ್ಞಯಾ |
ನಿರಂತರಂ ಮಮ ಹೃದಯೇ ವಿಜೃಂಭತಾಂ
ಸಮಂತತಃ ಸರಸತರಂ ಪರಂ ಮಹಃ || ೩.೪ ||

ಕಂದರ್ಪಪ್ರತಿಮಲ್ಲಕಾಂತಿವಿಭವಂ ಕಾದಂಬಿನೀಬಾಂಧವಂ
ಬೃಂದಾರಣ್ಯವಿಲಾಸಿನೀವ್ಯಸನಿನಂ ವೇಷೇಣ ಭೂಷಾಮಯಂ |
ಮಂದಸ್ತೀರಮುಖಾಂಬುಜಂ ಮಧುರಿಮವ್ಯಾಮೃಷ್ಟಬಿಂಬಾಧರಂ
ವಂದೇ ಕಂದಲಿತಾದ್ರ್ಯಯಸೌವನವನಂ ಕೈಶೋರಕಂ ಶಾರ್ಙ್ಗಣಃ || ೩.೫ ||

ಆಮುಕ್ತಮಾನುಷಮಮುಕ್ತನಿಜಾನುಭಾವ-

ಮಾರೂಢಯೌವನಮಗೂಢವಿದಗ್ಧಲೀಲಂ |

ಆಮೃಷ್ಟ್ಯಯೌವನಮನಷ್ಟಕಿಶೋರಭಾವ-

ಮಾದ್ಯಂ ಮಹಃ ಕಿಮಪಿ ಮಾದ್ಯತಿ ಮಾನಸೇ ಮೇ || ೩.೬ ||

ತೇ ತೇ ಭಾವಾಸ್ಸಕಲಜಗತೀಲೋಭನೀಯಪ್ರಭಾವಾಃ

ನಾನಾತ್ಯಷ್ಟಾಸುಹೃದಿ ಹೃದಿ ಮೇ ಕಾಮಮಾವಿರ್ಭವಂತು |

ವೀಣಾವೇಣುಕ್ವಣಿತಲಸಿತಸ್ಮೇರವಕ್ತ್ರಾರವಿಂದಾನ್

ನಾಹಂ ಜಾನೇ ಮಧುರಮಪರಂ ನಂದಪುಣ್ಯಾಂಬುರಾಶೇಃ || ೩.೭ ||

ಸುಕೃತಿಭಿರಾದೃತ್ಯೇ ಸರಸವೇಣುನಿನಾದಸುಧಾ-

ರಸಲಹರೀವಿಹಾರನಿರವಗ್ರಹಕರ್ಣಪುಟೇ |

ವ್ರಜವರಸುಂದರೀಮುಖಿಸರೋರುಹಸನ್ಮಧುಪೇ

ಮಹಸಿ ಕದಾನು ಮಜ್ಜತಿ ಮದೀಯಮಿದಂ ಹೃದಯಂ || ೩.೮ ||

ತ್ಯಷ್ಟಾತುರೇ ಚೇತಸಿ ಜ್ಯಂಭಮಾಣಾಂ

ಮುಷ್ಟಾನ್ಮುಹುಮೋಹಮಹಾಂಧಕಾರಂ |

ಪುಷ್ಟಾತು ನಃ ಪುಣ್ಯದಯೈಕಸಿಂಧೋಃ

ಕೃಷ್ಣಸ್ಯ ಕಾರುಣ್ಯಕಟಾಕ್ಷಕೇಲಿಃ || ೩.೯ ||

ನಿಖಿಲಾಗಮವೌಳಿಲಾಲಿತಂ

ಪದಕಮಲಂ ಪರಮಸ್ಯ ತೇಜಸಃ |

ವ್ರಜಭುವಿ ಬಹುಮನ್ಮಹೇತರಾಂ

ಸರಸಕರೀಷವಿಶೇಷರೂಷಿತಾಂ || ೩.೧೦ ||

ಉದಾರಮೃದುಲಸ್ಮಿತವ್ಯತಿಕರಾಭಿರಾಮಾನನಂ

ಮುದಾ ಮುಹುರುದೀರ್ಣಯಾ ಮುನಿಮನೋಂಬುಜಾಪ್ರೇಡಿತಂ |

ಮದಾಲಸವಿಲೋಚನವ್ರಜವಧೂಮುಖಾಸ್ವಾದಿತಂ

ಕದಾ ನು ಕಮಲೇಕ್ಷಣಂ ಕಮಪಿ ಬಾಲಮಾಲೋಕಯೇ || ೩.೧೧ ||

ವ್ರಜಜನಮದಯೋಷಿಲ್ಲೋಚನೋಚ್ಚಿಷ್ಟಶೇಷೀ-

ಕೃತಮತಿಚಪಲಾಭ್ಯಾಂ ಲೋಚನಾಭ್ಯಾಮುಭಾಭ್ಯಾಂ |
ಸಕೃದಪಿ ಪರಿಪಾತುಂ ತೇ ವಯಂ ಪಾರಯಾಮಃ
ಕುವಲಯದಳನೀಲಂ ಕಾಂತಿಪೂರಂ ಕದಾ ನು || ೩.೧೨ ||

ಘೋಷಯೋಷಿದನುಗೀತಯೌವನಂ

ಕೋಮಲಸ್ತನಿತವೇಣುನಿಸ್ವನಂ |
ಸಾರಭೂತಮಭಿರಾಮಸಂಪದಾಂ
ಧಾಮ ತಾಮರಸಲೋಚನಂ ಭಜೇ || ೩.೧೩ ||

ಲೀಲಯಾ ಲಲಿತಯಾವಲಂಬಿತಂ

ಮೂಲಗೇಹಮಿವ ಮೂರ್ತಿಸಂಪದಾಂ |
ನೀಲನೀರದವಿಕಾಸವಿಭ್ರಮಂ
ಬಾಲಮೇವ ವಯಮಾದ್ರಿಯಾಮಹೇ || ೩.೧೪ ||

ವಂದೇ ಮುರಾರೇಶ್ವರಣಾರವಿಂದ-

ದ್ವಂದ್ವಂ ದಯಾದರ್ಶಿತಶೈಶವಸ್ಯ |
ವಂದಾರುಬ್ಯಂದಾರಕಬ್ಯಂದವಸೌಳಿ-
ಮಂದಾರಮಾಲಾವಿನಿಮರ್ದಭೀರು || ೩.೧೫ ||

ಯಸ್ಮಿನ್ನೂತ್ಯತಿ ಯಸ್ಯ ಶೇಖರಭರೈಃ ಕ್ರೌಂಚದ್ವಿಷಶ್ಚಂದ್ರಕೀ

ಯಸ್ಮಿಂದೃಪ್ಯತಿ ಯಸ್ಯ ಘೋಷಸುರಭಿಂ ಜಿಘ್ರನ್ವೃಷೋಧೂರ್ಜಟೇಃ |
ಯಸ್ಮಿನ್ನಜ್ಜತಿ ಯಸ್ಯ ವಿಭ್ರಮಗತಿಂ ವಾಂಛನ್ವರೇಸ್ಸಿಂಧುರ-
ಸ್ತದ್ಭೃಂದಾವನಕಲ್ಪಕದ್ರುಮವನಂ ತಂ ವಾ ಕಿಶೋರಂ ಭಜೇ || ೩.೧೬ ||

ಅರುಣಾಧರಾಮೃತವಿಶೇಷಿತಸ್ಮಿತಂ

ವರುಣಾಲಯಾನುಗತವರ್ಣವೈಭವಂ |
ತರುಣಾರವಿಂದದಳದೀರ್ಘಲೋಚನಂ
ಕರುಣಾಲಮಂ ಕಮಪಿ ಬಾಲಮಾಶ್ರಯೇ || ೩.೧೭ ||

ಲಾವಣ್ಯವೀಚೀರಚಿತಾಂಗಭೂಷಾಂ

ಭೂಷಾಪದಾರೋಪಿತಪುಣ್ಯಬರ್ಹಾಂ |

ಕಾರುಣ್ಯಧಾರಾಳಕಟಾಕ್ಷಮಾಲಾಂ

ಬಾಲಾಂ ಭಜೇ ವಲ್ಲವವಂಶಲಕ್ಷ್ಮೀಂ || ೩.೧೮ ||

ಮಧುರೈಕರಸಂ ವಪುರ್ವಿಭೋ-

ಮಧುರಾವೀಧಿಚರಂ ಭಜಾಮಹೇ |

ನಗರೀಮೃಗಶಾಬಲೋಚನಾ-

ನಯನೇಂದೀವರವರ್ಷವರ್ಷಿತಂ || ೩.೧೯ ||

ಪರ್ಯಾಕುಲೇನ ನಯನಾಂತವಿಜೃಂಭಿತೇನ

ವಕ್ತ್ರೇಣ ಕೋಮಲದರಸ್ಮಿತವಿಭ್ರಮೇಣ |

ಮಂತ್ರೇಣ ಮಂಜುಲತರೇಣ ಚ ಜಲ್ಪಿತೇನ

ನಂದಸ್ಯ ಹಂತ ತನಯೋ ಹೃದಯಂ ಧುನೋತಿ || ೩.೨೦ ||

ಕಂದರ್ಪಕಂಡೂಲಕಟಾಕ್ಷಬಂಧೀ-

ರಿಂದೀವರಾಕ್ಷೀರಭಿಲಾಷಮಾಣಾಃ |

ಮಂದಸ್ಮಿತಾಧಾರಮುಖಾರವಿಂದಾ-

ನ್ವಂದಾಮಹೇ ವಲ್ಲವಧೂರ್ತಪಾದಾಃ || ೩.೨೧ ||

ಲೀಲಾಟೋಪಕಟಾಕ್ಷನಿರ್ಭರ-

ಪರಿಷ್ವಂಗಪ್ರಸಂಗಾಧಿಕ-

ಪ್ರೀತೇ ಗೀತಿವಿಭಂಗಸಂಗತ-

ಲಸದ್ವೇಣುಪ್ರಣಾದಾಮೃತೇ |

ರಾಧಾಲೋಚನಲಾಲಿತಸ್ಯ

ಲಲಿತಸ್ತ್ರೀರೇ ಮುರಾರೇರ್ಮುದಾ

ಮಾಧುರ್ಯೈಕರಸೇ ಮುಖೇಂದು-

ಕಮಲೇ ಮಗ್ನಂ ಮದೀಯಂ ಮನಃ || ೩.೨೨ ||

ಶರಣಾಗತವಜ್ರಪಂಜರೇ

ಶರಣೇ ಶಾರ್ಙ್ಗಧರಸ್ಯ ವೈಭವೇ |
ಕೃಪಯಾ ಧೃತಗೋಪವಿಗ್ರಹೇ
ಕಿಯದನ್ಯನ್ಮೃಗಯಾಮಹೇ ವಯಂ || ೩.೨೩ ||

ಜಗತ್ತಯೈಕಾಂತಮನೋಜ್ಞಭೂಮಿ
ಚೇತಸ್ಯಜಸ್ತ್ರಂ ಮಮ ಸನ್ನಿಧತ್ತಾಂ |
ರಮಾಸಮಾಸ್ವಾದಿತಸೌಕುಮಾರ್ಯಂ
ರಾಧಾಸ್ತನಾಭೋಗರಸಜ್ಞಮೋಜಃ || ೩.೨೪ ||

ವಯಮೇತೇ ವಿಶ್ವಸಿಮಃ
ಕರುಣಾಕರಮೂರ್ತಿಕಿಂವದಂತ್ಯಾಂಗೇ |
ಅಪಿ ಚ ವಿಭೋ ತವ ಲಲಿತೇ
ಚಪಲತರಾ ಮತಿರಿಯಂ ಬಾಲ್ಯೇ || ೩.೨೫ ||

ವತ್ಸಪಾಲಚರಃ ಕೋಽಪಿ
ವತ್ಸಃ ಶ್ರೀವತ್ಸಲಾಂಛನಃ |
ಉತ್ಸವಾಯ ಕದಾ ಭಾವೀ-
ತ್ಯುತ್ಸುಕೇ ಮಮ ಲೋಚನೇ || ೩.೨೬ ||

ಮಧುರಿಮಭರಿತೇ ಮನೋಭಿರಾಮೇ
ಮೃದುಲತರಸ್ಮಿತಮುದ್ರಿತಾನನೇಂದೌ |
ತ್ರಿಭುವನನಯನೈಕಲೋಭನೀಯೇ
ಮಹಸಿ ವಯಂ ವ್ರಜಭಾಜಿ ಲಾಲಸಾಃ ಸ್ಮಃ || ೩.೨೭ ||

ಮುಖಾರವಿಂದೇ ಮಕರಂದಬಿಂದು-
ನಿಷ್ಯಂದಲೀಲಾಮುರಳೀನಿನಾದೇ |
ವ್ರಜಾಂಗನಾಪಾಂಗತರಂಗಭೃಂಗ-
ಸಂಗ್ರಾಮಭೂಮೌ ತವ ಲಾಲಸಾಃ ಸ್ಮಃ || ೩.೨೮ ||

ಆತಾಮ್ರಾಯತಲೋಚನಾಂಶುಲಹರೀಲೀಲಾಸುಧಾಪ್ಯಾಯಿತ್ಯೈಃ

ಗೀತಾಮ್ರೇಡಿತದಿವ್ಯಕೇಳಿಭರಿತ್ಯೈಃ ಸ್ಥೀತಂ ವ್ರಜಸೀಮ್ರಜನೈಃ |

ಸ್ವೇದಾಂಭಃಕಣಭೂಷಿತೇನ ಕಿಮಪಿ ಸ್ಮೇರೇಣ ವಕ್ತ್ರೇಂದುನಾ

ಪಾದಾಂಭೋಜಮೃದುಪ್ರಚಾರಸುಭಗಂ ಪಶ್ಯಾಮಿ ದೃಶ್ಯಂ ಮಹಃ || ೩.೨೯ ||

ಪಾಣೌ ವೇಣುಃ ಪ್ರಕೃತಿಸುಕುಮಾರಾಕೃತೌ ಬಾಲ್ಯಲಕ್ಷ್ಮೀಃ

ಪಾಶ್ವೇ ಬಾಲಾಃ ಪ್ರಣಯಸರಸಾಲೋಕಿತಾಪಾಂಗಲೀಲಾಃ |

ಮೌಳೌ ಬಹಣಂ ಮಧುರವದನಾಂಭೋರೂಹೇ ಮೌಗ್ಧ್ಯಮುದ್ರೇ-

ತ್ಯಾದ್ರಾಕಾರಂ ಕಿಮಪಿ ಕಿತವಂ ಜ್ಯೋತಿರನ್ವೇಷಯಾಮಃ || ೩.೩೦ ||

ಆರೂಢವೇಣುತರುಣಾಧರವಿಭ್ರಮೇಣ

ಮಾಧುರ್ಯಶಾಲಿವದನಾಂಬುಜಮುದ್ವಹಂತೀ |

ಆಲೋಕ್ಯತಾಂ ಕಿಮನಯಾ ವನದೇವತಾ ವಃ

ಕೈಶೋರಕೇ ವಯಸಿ ಕಾಪಿ ಚ ಕಾಂತಿಯಷ್ಟಿಃ || ೩.೩೧ ||

ಅನನ್ಯಸಾಧಾರಣಕಾಂತಿಕಾಂತ-

ಮಾಕ್ರಾಂತಗೋಪೀನಯನಾರವಿಂದಂ |

ಪುಂಸಃ ಪುರಾಣಸ್ಯ ನವಂ ವಿಲಾಸಂ

ಪುಣ್ಯೇನ ಪೂರ್ಣೇನ ವಿಲೋಕಯಿಷ್ಯೇ || ೩.೩೨ ||

ಸಾಷ್ಟಾಂಗಪಾತಮಭಿವಂದ್ಯ ಸಮಸ್ತಭಾವೈಃ

ಸರ್ವಾಃ ಸುರೇಂದ್ರನಿಕರಾನಿದಮೇವ ಯಾಚೇ |

ಮಂದಸ್ಮಿತಾದ್ರಮಧುರಾನನಚಂದ್ರಬಿಂಬೇ

ನಂದಸ್ಯ ಪುಣ್ಯನಿಚಯೇ ಮಮ ಭಕ್ತಿರಸ್ತು || ೩.೩೩ ||

ಏಷು ಪ್ರವಾಹೇಷು ಸ ಏವ ಮನ್ಯೇ

ಕ್ಷಣೋಽಪಿ ಗಣ್ಯಃ ಪುರುಷಾಯುಷೇಷು |

ಆಸ್ವಾದ್ಯತೇ ಯತ್ರ ಕಯಾಪಿ ಭಕ್ತ್ಯಾ

ನೀಲಸ್ಯ ಬಾಲಸ್ಯ ನಿಜಂ ಚರಿತ್ರಂ || ೩.೩೪ ||

ನಿಸರ್ಗಸರಸಾಧರಂ ನಿಜದಯಾದ್ರದಿವ್ಯೇಕ್ಷಣಂ

ಮನೋಜ್ಞಮುಖಪಂಕಜಂ ಮಧುರಸಾದ್ರಮಂದಸ್ಮಿತಂ |

ರಸಜ್ಞ ಹೃದಯಾಸ್ಪದಂ ರಮಿತವಲ್ಲವೀಲೋಚನಂ

ಪುನಃಪುನರುಪಾಸ್ಮಹೇ ಭುವನಲೋಭನೀಯಂ ಮಹಃ || ೩.೩೫ ||

ಸ ಕೋಽಪಿ ಬಾಲಸ್ಸರಸೀರುಹಾಕ್ಷ-

ಸ್ನಾ ಚ ವ್ರಜಸ್ಮಿ ಜನಪಾದಧೂಳಿಃ |

ಮುಹುಸ್ತದೇತದ್ಯುಗಳಂ ಮದೀಯೇ

ಮೋಮುಹ್ಯಮಾನೋಽಪಿ ಮನಸ್ಯುದೇತು || ೩.೩೬ ||

ಮಯಿ ಪ್ರಯಾಣಾಭಿಮುಖೇ ಚ ವಲ್ಲವೀ-

ಸ್ತನದ್ವಯೀದುರ್ಲಲಿತಸ್ಸ ಬಾಲಕಃ |

ಶನೈಶ್ಯನೈಶ್ಯಾ ವಿತವೇಣುನಿಷ್ಟನೋ

ವಿಲಾಸವೇಷೇಣ ಪುರಃ ಪ್ರತೀಯತಾಂ || ೩.೩೭ ||

ಅತಿಭೂಮಿಮಭೂಮಿಮೇವ ವಾ

ವಚಸಾಂ ವಾಸಿತವಲ್ಲವೀಸ್ತತ್ನಂ |

ಮನಸಾಮಪರಂ ರಸಾಯನಂ

ಮಧುರಾದ್ವೈತಮುಪಾಸ್ಮಹೇ ಮಹಃ || ೩.೩೮ ||

ಜನನಾತರೇಽಪಿ ಜಗದೇಕಮಂಡನೇ

ಕಮನೀಯಧಾಮ್ನಿ ಕಮಲಾಯತೇಕ್ಷಣೇ |

ವ್ರಜಸುಂದರೀಜನವಿಲೋಚನಾಮೃತೇ

ಚಪಲಾನಿ ಸಂತು ಸಕಲೇಂದ್ರಿಯಾಣಿ ಮೇ || ೩.೩೯ ||

ಮುನಿಶ್ರೇಣೀವಂದ್ಯಂ ಮದಭರಲಸದ್ವಲ್ಲವವಧೂ-

ಸ್ತನಶ್ರೋಣೀಬಿಂಬಸ್ತಿಮಿತನಯನಾಂಭೋಜಸುಭಗಂ |

ಪುನಃ ಶ್ಲಾಘಾಭೂಮಿಂ ಪುಲಕಿತಗಿರಾಂ ನೈಗಮಗಿರಾಂ

ಘನಶ್ಯಾಮಂ ವಂದೇ ಕಿಮಪಿ ಕಮನೀಯಾಕೃತಿ ಮಹಃ || ೩.೪೦ ||

ಅನುಚುಂಬತಾಮವಿಚಲೇನ ಚೇತಸಾ

ಮನುಜಾಕೃತೇರ್ಮಧುರಿಮಶ್ರಿಯಂ ವಿಭೋಃ |

ಅಯಿ ದೇವ ಕೃಷ್ಣ ದಯಿತೇತಿ ಜಲ್ಪತಾ-

ಮಪಿ ನೋ ಭವೇಯುರಪಿ ನಾಮ ತಾದೃಶಾಃ || ೩.೪೧ ||

ಕಿಶೋರವೇಷೇಣ ಕೃಶೋದರೀದೃಶಾಂ

ವಿಶೇಷದೃಶ್ಯೇನ ವಿಶಾಲಲೋಚನಂ |

ಯಶೋದಯಾ ಲಬ್ಧಯಶೋನವಾಂಬುಧೇ-

ನಿಶಾಮಯೇ ನೀಲನಿಶಾಕರಂ ಕದಾ || ೩.೪೨ ||

ಪ್ರಕೃತಿರವತು ನೋ ವಿಲಾಸಲಕ್ಷ್ಮ್ಯಾಃ

ಪ್ರಕೃತಿಜಡಂ ಪ್ರಣತಾಪರಾಧವೀಥ್ಯಾಂ |

ಸುಕೃತಿಕೃತಪದಂ ಕಿಶೋರಭಾವೇ

ಸುಕೃತಿಮನಃ ಪ್ರಣಿಧಾನಪಾತ್ರವೋಜಃ || ೩.೪೩ ||

ಅಪಹಸಿತ ಸುಧಾಮದಾವಲೇಪೈ-

ರತಿಸುಮನೋಹರಮಾದ್ರಮಂದಹಾಸೈಃ |

ವ್ರಜಯುವತಿವಿಲೋಚನಾವಲೇಹ್ಯಂ

ರಮಯತು ಧಾಮ ರಮಾವರೋಧಂ ನಃ || ೩.೪೪ ||

ಅಂಕೂರಿತಸ್ಮೇರದಶಾವಿಶೇಷೈ-

ರಶ್ರಾಂತಹರ್ಷಾಮೃತವರ್ಷಮಕ್ಷಾಂ |

ಸಂಕ್ರೀಡತಾಂ ಚೇತಸಿ ಗೋಪಕನ್ಯಾ-

ಘನಸ್ತನಸ್ವಸ್ತ್ಯಯನಂ ಮಹೋ ನಃ || ೩.೪೫ ||

ಮೃಗಮದಪಂಕಸಂಕರವಿಶೇಷಿತವನ್ಯಮಹಾ-

ಗಿರಿತಟಗಂಡಗೈರಿಕಘನದ್ರವವಿದ್ರುಮಿತಾಂ |

ಅಜಿತಭುಜಾಂತರಂ ಭಜತ ಹೇ ಬತಗೋಪವಧೂ-

ಸ್ತನಕಲಶಸ್ಥಲೀಘುಸ್ಯುಣಮರ್ದನಕರ್ದಮಿತಂ || ೩.೪೬ ||

ಆಮೂಲಪಲ್ಲವಿತಲೀಲಮಪಾಂಗಜಾಲೈ-
 ರಾಸಿಂಚತೀ ಭುವನಮಾದೃತಗೋಪವೇಷಾ |
 ಬಾಲಾಕೃತಿಮ್ಯುದುಲಮುಗ್ಧಮುಖೇಂದುಬಿಂಬಾ
 ಮಾಧುರ್ಯಸಿದ್ಧಿರವತಾನ್ಮಧುವಿದ್ವಿಷೋ ನಃ || ೩.೪೭ ||

ವಿರಣನ್ಮಣಿನೂಪುರಂ ವ್ರಜೇ
 ಚರಣಾಂಭೋಜಮುಪಾಸ್ವಶಾಬ್ಧಿಣಃ |
 ಸರಸೇ ಸರಸಿ ಶ್ರಿಯಾಶ್ರಿತಂ
 ಕಮಲಂ ವಾ ಕಲಹಂಸನಾದಿತಂ || ೩.೪೮ ||

ಶರಣಮಶರಣಾನಾಂ ಶಾರದಾಂಭೋಜನೇತ್ರಂ
 ನಿರವಧಿಮಧುರಿಮ್ನಾನೀಲವೇಷೇಣ ರಮ್ಯಂ |
 ಸ್ಮರಶರಪರತಂತ್ರಸ್ಮೇರನೇತ್ರಾಂಬುಜಾಭಿ-
 ವ್ರಜಯುವತಿಭಿರವ್ಯಾದ್ ಬ್ರಹ್ಮ ಸಂವೇಷ್ಟಿತಂ ನಃ || ೩.೪೯ ||

ಸುವ್ಯಕ್ತಕಾಂತಿಭರಸೌರಭದಿವ್ಯಗಾತ್ರ-
 ಮವ್ಯಕ್ತಯೌವನಪರೀತಕಿಶೋರಭಾವಂ |
 ಗವ್ಯಾನುಪಾಲನವಿಧಾವನುಶಿಷ್ಟಮವ್ಯಾ-
 ದವ್ಯಾಜರಮ್ಯಮಖಿಲೇಶ್ವರವೈಭವಂ ನಃ || ೩.೫೦ ||

ಅನುಗತಮಮರೀಣಾಮಂಬರಾಲಂಬಿನೀನಾಂ
 ನಯನಮಧುರಿಮಶ್ರೀನರ್ಮನಿರ್ಮಾಣಸೀಮ್ನಾಂ |
 ವ್ರಜಯುವತಿವಿಲಾಸವ್ಯಾಪೃತಾಪಾಂಗಮವ್ಯಾ-
 ತ್ರಿಭುವನಸುಕುಮಾರಂ ದೇವಕೈಶೋರಕಂ ನಃ || ೩.೫೧ ||

ಆಪಾದಮಾಚೂಡಮತಿಪ್ರಸಕ್ತೈ-
 ರಾಪೀಯಮಾನಾ ಯಮಿನಾಂ ಮನೋಭಿಃ |
 ಗೋಪೀಜನಜ್ಞಾತರಸಾವತಾನೋ
 ಗೋಪಲಭೂಪಾಲಕುಮಾರಮೂರ್ತಿಃ || ೩.೫೨ ||

ದಿಷ್ಟ್ಯಾ ಬೃಂದಾವನಮೃಗದೃಶಾಂ ವಿಪ್ರಯೋಗಾಕುಲಾನಾಂ
 ಪ್ರತ್ಯಾಸನ್ನಂ ಪ್ರಣಯಚಪಲಾಪಾಂಗವೀಚೀತರಂಗೈಃ |
 ಲಕ್ಷ್ಮೀಲೀಲಾಕುವಲಯದಳಶ್ಯಾಮಲಂ ಧಾಮ ಕಾಮಾರ್ಣ
 ಪುಷ್ಪೀಯಾನ್ನಃ ಪುಲಕಮುಕುಳಾಭೋಗಭೂಷಾವಿಶೇಷಂ || ೩.೫೩ ||

ಜಯತಿ ಗುಹಶಿಖೀಂದ್ರಪಿಂಛಮೌಳಿ-

ಸ್ಸುರಗಿರಿಗೈರಿಕಕಲ್ಪಿತಾಂಗರಾಗಃ |
 ಸುರಯುವತಿವಿಕೀರ್ಣಸೂನವರ್ಷ-
 ಸ್ಸಪಿತವಿಭೂಷಿತಕುಂತಲಃ ಕುಮಾರಃ || ೩.೫೪ ||

ಮಧುರಮಂದಶುಚಿಸ್ಮಿತಮಂಜುಲಂ
 ವದನಪಂಕಜಮಂಗಜವೇಲ್ಲಿತಂ |
 ವಿಜಯತಾಂ ವ್ರಜಬಾಲವಧೂಜನ-
 ಸ್ತನತಟೀವಿಲುರನ್ನಯನಂ ವಿಭೋಃ || ೩.೫೫ ||

ಅಲಸವಿಲಸಸನ್ಮುಗ್ಧಸ್ಥಿಗ್ಧಸ್ಥಿತಂ ವ್ರಜಸುಂದರೀ-
 ಮದನಕದನಸ್ವಿನ್ನಂ ಧನ್ಯಂ ಮಹದ್ವದನಾಂಬುಜಂ |
 ತರುಣಮರುಣಜ್ಯೋತ್ಸ್ನಾ ಕಾತ್ಸ್ಯಾ ಸ್ಮಿತಸ್ಸಪಿತಾಧರಂ
 ಜಯತಿ ವಿಜಯಶ್ರೇಣೀಪೇಣೀದೃಶಾಂ ಮದಯನ್ಮಹಃ || ೩.೫೬ ||

ರಾಧಾಕೇಳಿಕಟಾಕ್ಷವೀಕ್ಷಿತಮಹಾವಕ್ಷಸ್ಥಲೀಮಂಡನಾ
 ಜೀಯಾಸುಃ ಪುಲಕಾಂಕುರಾಸ್ತಿ ಭುವನಸ್ವಾದೀಯಸಸ್ತೇಜಸಃ |
 ಕ್ರೀಡಾಂತಪ್ರತಿಸುಪ್ತದುಗ್ಧತನಯಾಮುಗ್ಧಾವಬೋಧಕ್ಷಣ-
 ತ್ರಾಸಾರೂಢದೃಢೋಪಗೂಹನಮಹಾಸಾಮ್ರಾಜ್ಯಸಾಂದ್ರಶ್ರಿಯಃ || ೩.೫೭ ||

ಸ್ಥಿತಸ್ಸುತಸುಧಾಧರಾಮದಶಿಖಿಂಡಿಬರ್ಹಾಂಕಿತಾ
 ವಿಶಾಲನಯನಾಂಬುಜಾ ವ್ರಜವಿಲಾಸಿನೀವಾಸಿತಾಃ |
 ಮನೋಜ್ಞಮುಖಪಂಕಜಾ ಮಧುರವೇಣುನಾದದ್ರವಾ
 ಜಯಂತಿ ಮಮ ಚೇತಸಶ್ಚಿರಮುಪಾಸಿತಾ ವಾಸನಾಃ || ೩.೫೮ ||

ಜೀಯಾದಸೌ ಶಿಖಿಶಿಖಿಂಡಕೃತಾವತಂಸಾ

ಸಂಸಿದ್ಧಿಕೇ ಸರಸಕಾಂತಿಸುಧಾಸಮೃದ್ಧಿಃ |
ಯದ್ಬಿಂದುಲೇಶಕಣಿಕಾಪರಿಮಾಣಭಾಗ್ಯಃ
ಸೌಭಾಗ್ಯಸೀಮಪದಮಂಚತಿ ಪಂಚಬಾಣಃ || ೩.೫೯ ||

ಆಯಾಮೇನ ದೃಶೋರ್ವಿಶಾಲತರಯೋರಕ್ಷಯ್ಯಮಾದ್ರ್ವಸ್ಮಿತ-

ಚ್ಛಾಯಾಧರ್ಷಿತಶಾರದೇಂದುಲಲಿತಂ ಚಾಪಲ್ಯಮಾತ್ರಂ ಶಿಶೋಃ |
ಆಯಾಸಾನಪರಾನ್ವಿಧೂಯ ರಸಿಕೈರಾಸ್ವಾದ್ಯಮಾನಂ ಮುಹು-
ಜೀಯಾದುನ್ಮದವಲ್ಲವೀಕುಚಭರಾಧಾರಂ ಕಿಶೋರಂ ಮಹಃ || ೩.೬೦ ||

ಸ್ಕಂಧಾವಾರಸದೋ ಪ್ರಜಾಃ ಕತಿಪಯೇ ಗೋಪಾಸ್ಸಹಾಯಾದಯಃ

ಸ್ಕಂಧಾಲಂಬಿನಿ ವತ್ಸದಾಮ್ನಿ ಧನದಾ ಗೋಪಾಂಗನಾಃ ಸ್ವಾಂಗನಾಃ |
ಶೃಂಗಾರಾ ಗಿರಿಗೈರಿಕಂ ಶಿವ ಶಿವ ಶ್ರೀಮಂತಿ ಬರ್ಹಾಣಿ ಚ
ಶೃಂಗಗ್ರಾಹಿಕಯಾ ತಥಾಪಿ ತದಿದಂ ಪ್ರಾಹುಸ್ತಿಲೋಕೇಶ್ವರಂ || ೩.೬೧ ||

ಶ್ರೀಮದ್ಬಹಿಷಿಶಿಖಿಂಡಮಂಡನಜುಷೇ ಶ್ಯಾಮಾಭಿರಾಮತ್ವಿಷೇ

ಲಾವಣ್ಯೈಕರಸಾವಸಿಕ್ತವಪುಷೇ ಲಕ್ಷ್ಮೀಸರಃಪ್ರಾವೃಷೇ |
ಲೀಲಾಕೃಷ್ಣರಸಜ್ಞಧರ್ಮಮನಸೇ ಲೀಲಾಮೃತಸ್ತೋತಸೇ
ಕೇ ವಾ ನ ಸ್ಪೃಹಯಂತಿ ಹಂತ ಮಹಸೇ ಗೋಪೀಜನಪ್ರೇಯಸೇ || ೩.೬೨ ||

ಆಪಾಟಲಾಧರಮಧೀರವಿಲೋಲನೇತ್ರ-

ಮಾಮೋದನಿರ್ಭರಿತಮದ್ಭುತಕಾಂತಿಪೂರಂ |
ಆವಿಸ್ಮಿತಾಮೃತಮನುಸ್ಮೃತಿಲೋಭನೀಯ-
ಮಾಮುದ್ರಿತಾನನ ಮಹೋ ಮಧುರಂ ಮುರಾರೇಃ || ೩.೬೩ ||

ಜಾಗೃಹಿ ಜಾಗೃಹಿ ಚೇತ-

ಶ್ಚಿರಾಯ ಚರಿತಾರ್ಥತಾ ಭವತಃ |
ಅನುಭೂಯತಾಮಿದಮಿದಂ
ಪುರಃ ಸ್ಥಿತಂ ಪೂರ್ಣನಿರ್ವಾಣಂ || ೩.೬೪ ||

ಚರಣಯೋರರುಣಂ ಕರುಣಾದ್ವಯೋಃ

ಕಚಭರೇ ಬಹುಳಂ ವಿಪುಲಂ ದೃಶೋಃ |

ವಪುಷಿ ಮಂಜುಲಮಂಜನಮೇಚಕೇ

ವಯಸಿ ಬಾಲಮಹೋ ಮಧುರಂ ಮಹಃ || ೩.೬೫ ||

ಮಾಲಾಬರ್ಹಮನೋಜ್ಞಕುಂತಲಭರಾಂ ವನ್ಯಪ್ರಸೂನೋಕ್ಷಿತಾಂ

ಶೈಲೇಯದ್ರವಕ್ಲಪ್ತಚಿತ್ರತಿಲಕಂ ಶಾಶ್ವನ್ಮನೋಹಾರಿಣೀಂ |

ಲೀಲಾವೇಣುರವಾಮೃತೈಕರಸಿಕಾಂ ಲಾವಣ್ಯಲಕ್ಷ್ಮೀಮಯೀಂ

ಬಾಲಾಂ ಬಾಲತಮಾಲನೀಲವಪುಷಂ ವಂದೇ ಪರಾಂ ದೇವತಾಂ || ೩.೬೬ ||

ಗುರು ಮೃದುಪದೇ ಗೂಢಂ ಗುಲ್ಫೇ ಘನಂ ಜಘನಸ್ತಲೇ

ನಳಿನಮುದರೇ ದೀರ್ಘಂ ಬಾಹ್ವೋವಿಫಶಾಲಮುರಃಸ್ಥಲೇ |

ಮಧುರಮಧುರೇ ಮುಗ್ಧಂ ವಕ್ತ್ರೇ ವಿಲಾಸಿ ವಿಲೋಚನೇ

ಬಹು ಕಚಭರೇ ವನ್ಯಂ ವೇಷೇ ಮನೋಜ್ಞಮಹೋ ಮಹಃ || ೩.೬೭ ||

ಜಿಹಾನಂ ಜಿಹಾನಂ ಸುಜಾನೇನ ಮೌಗ್ಧ್ಯಂ

ದುಹಾನಂ ದುಹಾನಂ ಸುಧಾಂ ವೇಣುನಾದೈಃ |

ಲಿಹಾನಂ ಲಿಹಾನಂ ಸುಧೀರ್ಘೈರಪಾಂಗೈ-

ಮುಹಾನಂದಸರ್ವಸ್ವಮೇತನ್ನಮಸ್ತಾತ್ || ೩.೬೮ ||

ಲಸದ್ಭರ್ಹಾಪೀಡಂ ಲಲಿತಲಲಿತಸ್ಮೇರವದನಂ

ಭ್ರಮತ್ಯಿಡಾಪಾಂಗಂ ಪ್ರಣತಜನತಾನಿವೃತಿಪದಂ |

ನವಾಂಭೋದಶ್ಯಾಮಂ ನಿಜಮಧುರಿಮಾವೋದಭರಿತಂ

ಪರಂ ದೇವಂ ವಂದೇ ಪರಿಮಿಳಿತಕೈಶೋರಕರಸಂ || ೩.೬೯ ||

ಸಾರಸ್ಯಸಾಮರ್ಗ್ಯಮಿವಾನನೇನ

ಮಾಧುರ್ಯಚಾತುರ್ಯಮಿವ ಸ್ಮಿತೇನ |

ಕಾರುಣ್ಯತಾರುಣ್ಯಮಿವೇಕ್ಷಿತೇನ

ಚಾಪಲ್ಯಸಾಫಲ್ಯಮಿದಂ ದೃಶೋಮೇಃ || ೩.೭೦ ||

ಯತ್ರ ವಾ ತತ್ರ ವಾ ದೇವ

ಯದಿ ವಿಶ್ವಸಿಮಸ್ತಯಿ |

ನಿರ್ವಾಣಮಪಿ ದುರ್ವಾರ-

ಮರ್ವಾಚೀನಾನಿ ಕಿಂ ಪುನಃ || ೩.೨೧ ||

ರಾಗಾಂಧಗೋಪೀಜನವಂದಿತಾಭ್ಯಾಂ

ಯೋಗೀಂದ್ರಭೃಂಗೇಂದ್ರನಿಷೇವಿತಾಭ್ಯಾಂ |

ಆತಾಮ್ರಪಂಕೇರುಹವಿಭ್ರಮಾಭ್ಯಾಂ

ಸ್ವಾಮೀ ಪದಾಭ್ಯಾಮಯಮಂಜಲಿಸ್ತೇ || ೩.೨೨ ||

ಅರ್ಥಾನುಲಾಪಾನ್ವಜಸುಂದರೀಣಾ-

ಮಕೃತ್ರಿಮಾಣಾಂಚ ಸರಸ್ವತೀನಾಂ |

ಆದ್ರಾಶಯೇನ ಶ್ರವಣಾಂಚಲೇನ

ಸಂಭಾವಯಂತಂ ತರುಣಂ ಗೃಣೇಮಃ || ೩.೨೩ ||

ಮನಸಿ ಮಮ ಸನ್ನಿಧತ್ತಾಂ

ಮಧುರಮುಖಾ ಮಂಥರಾಪಾಂಗಾ |

ಕರಕಲಿತಲಲಿತವಂಶಾ

ಕಾಪಿ ಕಿಶೋರಾ ಕೃಪಾಲಹರೀ || ೩.೨೪ ||

ರಕ್ಷಂತು ನಃ ಶಿಕ್ಷಿತಪಾಶುಪಾಲ್ಯಾ

ಬಾಲ್ಯಾವೃತಾ ಬರ್ಹಿಶಿಖಾವತಂಸಾಃ |

ಪ್ರಾಣಪ್ರಿಯಾಃ ಪ್ರಸ್ತುತವೇಣುಗೀತಾಃ

ಶೀತಾದೃಶೋಃ ಶೀತಲಗೋಪಕನ್ಯಾಃ || ೩.೨೫ ||

ಸ್ಮಿತಸ್ತಬಕಿತಾಧರಂ ಶಿಶಿರವೇಣುನಾದಾಮೃತಂ

ಮುಹುಸ್ತರಲಲೋಚನಂ ಮದಕಟಾಕ್ಷಮಾಲಾಕುಲಂ |

ಉರಃಸ್ಥಲವಿಲೀನಯಾ ಕಮಲಯಾ ಸಮಾಲಿಂಗಿತಂ

ಭುವಸ್ತಲಮುಪಾಗತಂ ಭುವನದೈವತಂ ಪಾತು ನಃ || ೩.೨೬ ||

ನಯನಾಂಬುಜೇ ಭಜತ ಕಾಮದುಘಂ

ಹೃದಯಾಂಬುಜೇ ಕಿಮಪಿ ಕಾರುಣಿಕಂ |

ಚರಣಾಂಬುಜೇ ಮುನಿಕುಲೈಕಧನಂ

ವದನಾಂಬುಜೇ ವ್ರಜವಧೂವಿಭವಂ || ೩.೨೨ ||

ನಿರ್ವಾಸನಂ ಹಂತ ರಸಾಂತರಾಣಾಂ

ನಿರ್ವಾಣಸಾಮ್ರಾಜ್ಯಮಿವಾವತೀರ್ಣಂ |

ಅವ್ಯಾಜಮಾಧುರ್ಯಮಹಾನಿಧಾನ-

ಮವ್ಯಾದ್ವೈಜಾನಾಮಧಿದೈವತಂ ನಃ || ೩.೨೩ ||

ಗೋಪೀನಾಮಭಿಮತಗೀತವೇಷಹರ್ಷಾ -

ದಾಪೀನಸ್ತನಭರನಿರ್ಭರೋಪಗೂಢಂ |

ಕೇಳೀನಾಮವತು ರಸೈರುಪಾಸ್ಯಮಾನಂ

ಕಾಳಿಂದೀಪುಳಿನಚರಂ ಪರಂ ಮಹೋ ನಃ || ೩.೨೪ ||

ಖೇಲತಾಂ ಮನಸಿ ಖೇಚರಾಂಗನಾ-

ಮಾನನೀಯಮೃದುವೇಣುನಿಷ್ವನೈಃ |

ಕಾನನೇ ಕಿಮಪಿ ನಃ ಕೃಪಾಸ್ಪದಂ

ಕಾಲಮೇಘಕಲಹೋದ್ವಹಂ ಮಹಃ || ೩.೨೫ ||

ಏಣೇಶಾಬವಿಲೋಚನಾಭಿರಲಸಶ್ರೋಣೇಭರಪ್ರೌಢಿಭಿ -

ವೇಣೇಭೂತರಸಕ್ರಮಾಭಿರಭಿತಶ್ರೈಣೇಕೃತಾಭಿವೃತಃ |

ಪಾಣೇ ದ್ವೌ ಚ ವಿನೋದರ್ಯಾ ರತಿಪತೇಸ್ತೂಣೇಶಯೈಸ್ಸಾಯಕೈ -

ವಾಣೇನಾಮಪದಂ ಪರಂ ವ್ರಜಜನಕ್ಷೋಣೇಪತಿಃ ಪಾತು ನಃ || ೩.೨೬ ||

ಕಾಲಿಂದೀಪುಲಿನೇ ತಮಾಲ-

ನಿಬಿಡಚ್ಛಾಯೇ ಪುರಃಸಂಚರತ್

ತೋಯೇ ತೋಯಜಪತ್ರಪಾತ್ರ-

ನಿಹಿತಂ ದಧ್ಯನ್ನಮಶ್ನಾತಿ ಯಃ |

ವಾಮೇ ಪಾಣಿತಲೇ ನಿಧಾಯ
 ಮಧುರಂ ವೇಣುಂ ವಿಷಾಣಂ ಕಟಿ-
 ಪ್ರಾಂತೇ ಗಾಶ್ಚ ವಿಲೋಕಯ೯
 ಪ್ರತಿಕಲಂ ತಂ ಬಾಲಮಾಲೋಕಯೇ || ೩.೮೨ ||

ಯದ್ಗೋಪೀವದನೇಂದುಮಂಡನಮಭೂತ್ ಕಸ್ತೂರಿಕಾಪತ್ರಕಂ
 ಯಲ್ಲಕ್ಷ್ಮೀಕುಚಶಾತಕುಂಭಕಲಶವ್ಯಾಕೋಶಮಿಂದೀವರಂ |
 ಯನ್ನಿರ್ವಾಣನಿಧಾನಸಾಧನವಿಧೌ ಸಿದ್ಧಾಂಜನಂ ಯೋಗಿನಾಂ
 ತನ್ನಃ ಶ್ಯಾಮಲಮಾವಿರಸ್ತು ಹೃದಯೇ ಕೃಷ್ಣಾಭಿಧಾನಂ ಮಹಃ || ೩.೮೩ ||

ಪುಲ್ಲೇಂದೀವರಕಾಂತಿಮಿಂದುವದನಂ ಬರ್ಹಾವತಂಸಪ್ರಿಯಂ
 ಶ್ರೀವತ್ಸಾಂಕಮುದಾರಕೌಸ್ತುಭಧರಂ ಪೀತಾಂಬರಂ ಸುಂದರಂ |
 ಗೋಪೀನಾಂ ನಯನೋತ್ಪಲಾರ್ಚಿತತನುಂ ಗೋಗೋಪಸಂಘಾವೃತಂ
 ಗೋವಿಂದಂ ಕಲವೇಣುನಾದನಿರತಂ ದಿವ್ಯಾಂಗಭೂಷಂ ಭಜೇ || ೩.೮೪ ||

ಯನ್ನಾಭೀಸರಸೀರುಹಾಂತರಪುಟೇ ಭೃಂಗಾಯಮಾಣೋ ವಿಧಿಃ
 ಯದ್ವಕ್ಷಃ ಕಮಲಾವಿಲಾಸಸದನಂ ಯಚ್ಚಕ್ಷುಷೀ ಚೇಂದ್ವಿನೌ |
 ಯತ್ಪಾದಾಬ್ಜವಿನಃಸೃತಾ ಸುರನದೀ ಶಂಭೋಃ ಶಿರೋಭೂಷಣಂ
 ಯನ್ನಾಮಸ್ಮರಣಂ ಧುನೋತಿ ದುರಿತಂ ಪಾಯಾತ್ಸ ನಃ ಕೇಶವಃ || ೩.೮೫ ||

ರಕ್ಷನ್ನು ತ್ವಾಮಸಿತಜಲಜೈರಂಜಲಿಃ ಪಾದಮೂಲೇ
 ಮೀನಾ ನಾಭೀಸರಸಿ ಹೃದಯೇ ಮಾರಬಾಣಾ ಮುರಾರೇಃ |
 ಹಾರಾಃ ಕಂಠೇ ಹರಿಮಣಿಮಯಾ ವಕ್ತ್ರಪದ್ಮೇ ದ್ವಿರೇಘಾಃ
 ಪಿಂಠಾಚೂಡಾಶ್ಚಿ ಕುರನಿಚಯೇ ಘೋಷಯೋಷಿತ್ಕಟಾಕ್ಷಾಃ || ೩.೮೬ ||

ದಧಿಮಥನನಿನಾದೈಸ್ತ್ಯಕ್ತನಿದ್ರಃ ಪ್ರಭಾತೇ
 ನಿಭೃತಪದಮಗಾರಂ ವಲ್ಲವೀನಾಂ ಪ್ರವೃಷ್ಟಃ |
 ಮುಖಿಕಮಲಸಮೀರೈರಾಶು ನಿರ್ವಾಪ್ಯ ದೀರ್ಪಾಃ
 ಕಬಳಿತನವನೀತಃ ಪಾತು ಗೋಪಾಲಬಾಲಃ || ೩.೮೭ ||

ಪ್ರಾತಃ ಸ್ಮರಾಮಿ ದಧಿಘೋಷವಿನೀತನಿದ್ರಂ
 ನಿದ್ರಾವಸಾನರಮಣೀಯಮುಖಾರವಿಂದಂ |
 ಹೃದ್ಯಾನವದ್ಯವಪುಷಂ ನಯನಾಭಿರಾಮು-
 ಮುನ್ನಿದ್ರಪದ್ಮನಯನಂ ನವನೀತಚೋರಂ || ೩.೮೮ ||

ಪುಲ್ಲಹಲ್ಲಕವತಂಸಕೋಲ್ಲಸ-
 ದ್ಗಲ್ಲಮಾಗಮಗವೀಗವೇಷಿತಂ |
 ವಲ್ಲವೀಚಿಕುರವಾಸಿತಾಂಗುಲೀ-
 ಪಲ್ಲವಂ ಕಮಪಿ ವಲ್ಲವಂ ಭಜೇ || ೩.೮೯ ||

ಸ್ತೇಯಂ ಹರೇಹರತಿ ಯನ್ನವನೀತಚೌರ್ಯಂ
 ಜಾರತ್ವಮಸ್ಯ ಗುರುತಲ್ಪಕೃತಾಪರಾಧಂ |
 ಹತ್ಯಾಂ ದಶಾನನಹತಿರ್ಮಧುಪಾನದೋಷಂ
 ಯತ್ಪೂತನಾಸ್ತನಪಯಃ ಸ ಪುನಾತು ಕೃಷ್ಣಃ || ೩.೯೦ ||

ಮಾರಮಾವಸ ಮದೀಯಮಾನಸೇ
 ಮಾಧವೈಕನಿಲಯೇ ಯದ್ಯಚ್ಛಯಾ |
 ಶ್ರೀರಮಾಪತಿರಿಹಾಗಮೇದಸೌ
 ಕಃ ಸಹೇತ ನಿಜವೇಶ್ಮಲಂಘನಂ || ೩.೯೧ ||

ಆಕುಂಚಿತಂ ಜಾನು ಕರಂ ಚ ವಾಮಂ
 ನ್ಯಸ್ಯ ಕ್ಷಿತೌ ದಕ್ಷಿಣಹಸ್ತಪದ್ಮೇ |
 ಆಲೋಕಯಂತಂ ನವನೀತಖಂಡಂ
 ಬಾಲಂ ಭಜೇ ಕೃಷ್ಣಮುಪಾನತಾಂಗಂ || ೩.೯೨ ||

ಜಾನುಭ್ಯಾಮಭಿಧಾವಂತಂ ಪಾಣಿಭ್ಯಾಮತಿಸುಂದರಂ |
 ಸುಕುಂಡಲಾಲಕಂ ಬಾಲಂ ಗೋಪಾಲಂ ಚಿಂತಯೇದುಷಃ || ೩.೯೩ ||

ವಿಹಾಯ ಕೋದಂಡಶರೌ ಮುಹೂರ್ತಂ
 ಗೃಹಾಣ ಪಾಣೌ ಮಣಿಚಾರುವೇಣುಂ |

ಮಾಯೂರಬರ್ಹಂ ಚ ನಿಜೋತ್ತಮಾಂಗೇ

ಸೀತಾಪತೇ ತ್ವಾಂ ಪ್ರಣಮಾಮಿ ಪಶ್ಚಾತ್ || ೩.೯೪ ||

ಅಯಂ ಕ್ಷೀರಾಂಭೋಧೇಃ ಪತಿರಿತಿ ಗವಾಂ ಪಾಲಕ ಇತಿ

ಶ್ರಿತೋಽಸ್ಮಾಭಿಃ ಕ್ಷೀರೋಪನಯನಧಿಯಾ ಗೋಪತನಯಃ |

ಅನೇನ ಪ್ರತ್ಯೂಹೋ ವ್ಯರಚಿ ಸತತಂ ಯೇನ ಜನನೀ-

ಸ್ತನಾದಪ್ಯಸ್ಮಾಕಂ ಸಕೃದಪಿ ಪಯೋ ದುರ್ಲಭಮಭೂತ್ || ೩.೯೫ ||

ಹಸ್ತಮಾಕ್ಷಿಪ್ಯ ಯಾತೋಽಸಿ ಬಲಾತ್ಕೃಷ್ಣ ಕಿಮದ್ಭುತಂ |

ಹೃದಯಾದ್ಯದಿ ನಿಯಾಸಿ ಪೌರುಷಂ ಗಣಯಾಮಿ ತೇ || ೩.೯೬ ||

ತಮಸಿ ರವಿರಿವೋದ್ಯನ್ಮಜ್ಜತಾಮಂಬುರಾಶೌ

ಪ್ಲವ ಇವ ತೃಷಿತಾನಾಂ ಸ್ವಾದುವರ್ಷೀವ ಮೇಘಃ |

ನಿಧಿರಿವ ವಿಧನಾನಾಂ ದೀರ್ಘತೀವ್ರಾಮಯಾನಾಂ

ಭಿಷಗಿವ ಕುಶಲಂ ನೋ ದಾತುಮಾಯಾತು ಶೌರಿಃ || ೩.೯೭ ||

ಕೋದಂಡಂ ಮಸೃಣಂ ಸುಗಂಧಿ ವಿಶಿಖಿಂ ಚಕ್ರಾಬ್ಜಪಾಶಾಂಕುಶಂ

ಹೈಮೀಂ ವೇಣುಲತಾಂ ಕರೈಶ್ಚ ದಧತಂ ಸಿಂದೂರಪುಂಜಾರುಣಂ |

ಕಂದರ್ಪಾಧಿಕಸುಂದರಂ ಸ್ಮಿತಮುಖಿಂ ಗೋಪಾಂಗನಾವೇಷ್ಟಿತಂ

ಗೋಪಾಲಂ ಸತತಂ ಭಜಾಮಿ ವರದಂ ತ್ರೈಲೋಕ್ಯರಕ್ಷಾಮಣಿಂ || ೩.೯೮ ||

ಸಾಯಂಕಾಲೇ ವನಾಂತೇ ಕುಸುಮಿತಸಮಯೇ ಸೈಕತೇ ಚಂದ್ರಿಕಾಯಾಂ

ತ್ರೈಲೋಕ್ಯಾಕರ್ಷಣಾಂಕಂ ಸುರನರಗಣಿಕಾವೋಹನಾಪಾಂಗಮೂರ್ತಿಂ |

ಸೇವ್ಯಂ ಶೃಂಗಾರಭಾವೈರ್ನವರಭರಿತೈರ್ಗೋಪಕನ್ಯಾಸಹಸ್ರೈ-

ರ್ವಂದೇಹಂ ರಾಸಕೇಳೀರತಮತಿಸುಭಗಂ ವಶ್ಯ ಗೋಪಾಲಕೃಷ್ಣಂ || ೩.೯೯ ||

ಕದಂಬಮೂಲೇ ಕ್ರೀಡಂತಂ ವೃಂದಾವನನಿವೇಶಿತಂ |

ಪದ್ಮಾಸನಸ್ಥಿತಂ ವಂದೇ ವೇಣುಂ ಗಾಯಂತಮಚ್ಯುತಂ || ೩.೧೦೦ ||

ಬಾಲಂ ನೀಲಾಂಬುದಾಭಂ ನವಮಣಿವಿಲಸತ್
 ಕಿಂಕಿಣೀಜಾಲಬದ್ಧ-
 ಶ್ರೋಣೀಜಂಘಾಂತಯುಗ್ಮಂ ವಿಪುಲಗುರುಣಖಿ-
 ಪ್ರೋಲ್ಲಸತ್ಕಂಠಭೂಷಂ |
 ಪುಲ್ಲಾಂಭೋಜಾಭವಕ್ತ್ರಂ ಹತಶಕಟಮರುತ್
 ಪೂತನಾದ್ಯಂ ಪ್ರಸನ್ನಂ
 ಗೋವಿಂದಂ ವಂದಿತೇಂದ್ರಾದ್ಯಮರವರಮಜಂ
 ಪೂಜಯೇದ್ವಾಸರಾದೌ || ೩.೧೦೧ ||

ವಂದ್ಯಂ ದೇವೈರ್ಮುಕುಂದಂ ವಿಕಸಿತಕುರುವಿ-
 ದಾಭಮಿಂದೀವರಾಕ್ಷಂ
 ಗೋಗೋಪೀವೃಂದವೀತಂ ಚಿತರಿಪುನಿವಹಂ
 ಕುಂದಮಂದಾರಹಾಸಂ |
 ನೀಲಗ್ರೀವಾಗ್ರಪಿಂಭಾಕಲನಸುವಿಲಸ-
 ತ್ಕುಂತಲಂ ಭಾನುಮಂತಂ
 ದೇವಂ ಪೀತಾಂಬರಾಧ್ಯಂ ಜಪ ಜಪ ದಿನಶೋ
 ಮಧ್ಯಮಾಹ್ನೇ ರಮಾಯೈ || ೩.೧೦೨ ||

ಚಕ್ರಾಂತಧ್ವಸ್ತವೈರಿವ್ರಜಮಜಿತ-
 ಮಪಾಸ್ತಾವನೀಭಾರಮಾದ್ಯೈ-
 ರಾವೀತಂ ನಾರದಾದ್ಯೈ-
 ಮುನಿಭಿರಭಿನುತಂ ತತ್ತ್ವನಿರ್ಣೇತಹೇತೋಃ |
 ಸಾಯಾಹ್ನೇ ನಿರ್ಮಲಾಂಗಂ
 ನಿರುಪಮರುಚಿರಂ ಚಿಂತಯೇನ್ನೀಲಭಾಸಂ
 ಮಂತ್ರೀ ವಿಶ್ವೋದಯಸ್ಥಿ-
 ತ್ಯಪಹರಣಪದಂ ಮುಕ್ತಿದಂ ವಾಸುದೇವಂ || ೩.೧೦೩ ||

ಕೋದನ್ದಮೈಕ್ಷವಮಖಂಡಮಿಷುಂ ಚ ಪೌಷ್ಪಂ

ಚಕ್ರಾಬ್ಜಪಾಶಸೃಣಿಕಾಂಚನವಂಶನಾಲಂ |

ವಿಭ್ರಾಣಮಷ್ಟವಿಧಬಾಹುಭಿರರ್ಕವರ್ಣಂ

ಧ್ಯಾಯೇದ್ಧರಿಂ ಮದನಗೋಪವಿಲಾಸವೇಷಂ || ೩.೧೦೪ ||

ಅಂಗುಳ್ಯಾ ಕಃ ಕವಾಟಂ ಪ್ರಹರತಿ ಕುಟಿಲೇ ಮಾಧವಃ ಕಿಂ ವಸಂತೋ

ನೋ ಚಕ್ರೀ ಕಿಂ ಕುಲಾಲೋ ನ ಹಿ ಧರಣಿಧರಃ ಕಿಂ ದ್ವಿಜಿಹ್ವಃ ಫಣೀಂದ್ರಃ |

ನಾಹಂ ಧಾರಾಹಿಮರ್ದೀ ಕಿಮಸಿ ಖಿಗಪತಿನೋ ಹರಿಃ ಕಿಂ ಕಪೀಂದ್ರಃ

ಇತ್ಯೇವಂ ಗೋಪಕನ್ಯಾ ಪ್ರತಿವಚನಜಿತಃ ಪಾತು ವಶ್ಚಕ್ರಪಾಣಿಃ || ೩.೧೦೫ ||

ರಾಧಾಪೋಹನಮಂದಿರಾದುಪಗತಶ್ಚಂದ್ರಾವಳೀಮೂಚಿವಾನ್

ರಾಧೇ ಕ್ಷೇಮಮಯೇಽಸ್ತಿ ತಸ್ಯ ವಚನಂ ಶ್ರುತ್ವಾಽಹ ಚಂದ್ರಾವಳೀ |

ಕಂಸ ಕ್ಷೇಮಮಯೇ ವಿಮುಗ್ಧಹೃದಯೇ ಕಂಸಃ ಕ್ವ ದೃಷ್ಟಸ್ತ್ವಯಾ

ರಾಧಾ ಕ್ವೇತಿ ವಿಲಜ್ಜಿತೋ ನತಮುಖಃ ಸ್ಮೇರೋ ಹರಿಃ ಪಾತು ವಃ || ೩.೧೦೬ ||

ಯಾ ಪ್ರೀತಿವಿದುರಾರ್ಪಿತೇ ಮುರರಿಪೋ ಕುಂತ್ಯಪಿತೇ ಯಾದೃಶೀ

ಯಾ ಗೋವರ್ಧನಮೂರ್ಧ್ನಿ ಯಾ ಚ ಪೃಥುಕೇ ಸ್ತನ್ಯೇ ಯಶೋದಾರ್ಪಿತೇ |

ಭಾರದ್ವಾಜಸಮರ್ಪಿತೇ ಶಬರಿಕಾದತ್ತೇಽಧರೇ ಯೋಷಿತಾಂ

ಯಾ ಪ್ರೀತಿಮುನಿಪತ್ನಿಭಕ್ತಿರಚಿತೇಽಪ್ಯತ್ರಾಪಿ ತಾಂ ತಾಂ ಕುರು || ೩.೧೦೭ ||

ಕೃಷ್ಣಾನುಸ್ಮರಣಾದೇವ ಪಾದಸಂಘಾತಪಂಜರಃ |

ಶತಧಾ ಭೇದಮಾಯಾತಿ ಗಿರಿವರ್ಜ್ರಹತೋ ಯಥಾ || ೩.೧೦೮ ||

ಯಸ್ಯಾತ್ಮಭೂತಸ್ಯ ಗುರೋಃ ಪ್ರಸಾದಾ-

ದಹಂ ವಿಮುಕ್ತೋಽಸ್ಮಿ ಶರೀರಬಂಧಾತ್ |

ಸರ್ವೋಪದೇಷ್ಟುಃ ಪುರುಷೋತ್ತಮಸ್ಯ

ತಸ್ಯಾಂಘ್ರಿಪದ್ಮಂ ಪ್ರಣತೋಽಸ್ಮಿ ನಿತ್ಯಂ || ೩.೧೦೯ ||

|| ಇತಿ ಶ್ರೀಕೃಷ್ಣಕರ್ಣಾಮೃತೇ ತೃತೀಯಾಶ್ವಾಸಃ ಸಮಾಪ್ತಃ ||

|| ಇತಿ ಶ್ರೀಕೃಷ್ಣಕರ್ಣಾಮೃತಂ ಸಮಾಪ್ತಂ ||